

संक्षिप्त समाचार

श्रमिकों का कल्याण प्रशासनिक नहीं, नैतिक उत्तरदायित्व : श्रम मंत्री पटेल



भोपाल, निप्र। श्रम, पंचायत एवं ग्रामीण विकास मंत्री एवं श्रम कल्याण मंडल अध्यक्ष श्री प्रहलाद सिंह पटेल ने कहा कि मंडल की बैठकों में श्रम कल्याण के विषय पर विस्तारसे चर्चा की जाना चाहिये। उन्होंने कहा कि आगामी बैठक में श्रम कल्याण योजनाएं एवं श्रम कानूनों में आने वाली व्यावहारिक समस्याओं के बारे में बोर्ड में चर्चा की जाए। उन्होंने कहा कि संबल योजना के प्रभावी क्रियान्वयन की विसंगतियों को दूर करें। मंत्री श्री पटेल मंगलवार को पलाश रेसीडेंसी में मध्यप्रदेश श्रम कल्याण मण्डल के संचालक मण्डल की 62वीं बैठक को संबोधित कर रहे थे। श्रम कल्याण से जुड़े विषयों पर विस्तार से चर्चा की गई। बैठक में प्रमुख सचिव श्री उमाकांत उमराव, अपर सचिव श्री बसंत कुर्रे, कल्याण आयुक्त श्री एस.एस.दीक्षित सहित मंडल के सदस्य, विभागीय अधिकारी कर्मचारी उपस्थित थे। मंत्री श्री पटेल ने कहा कि श्रमिकों का कल्याण केवल प्रशासनिक दायित्व नहीं, नैतिक उत्तरदायित्व भी है। हमारी सरकार हर श्रमिक के सम्मान, अधिकार और भविष्य की रक्षा के लिए संकल्पबद्ध है। उन्होंने कहा कि 80 प्रतिशत से अधिक दिव्यांगता वाले शत-प्रतिशत श्रमिकों को सर्वप्रथम इलेक्ट्रिक वाहन का वितरण किया जाना सुनिश्चित करें। उन्होंने कहा कि नवीन श्रम कल्याण केंद्रों की डिजाइन भविष्य की आवश्यकताओं के अनुसार तैयार की जाए। बैठक में प्रमुख सचिव, श्रम श्री उमराव ने जानकारी दी कि शासन की ओर से मंडल को अंशदान वशि 2 करोड़ से बढ़ाकर वित्तीय वर्ष 2025-26 में 12 करोड़ की गई है। बैठक में मण्डल की 61वीं बैठक में लिये गये निर्णयों पर कार्यालय द्वारा की गई कार्रवाई की पुष्टि की गई एवं मण्डल के वित्तीय बजट वर्ष 2025-26, मण्डल के वार्षिक प्रतिवेदन वर्ष 2023-24 पर कार्यान्तरे अनुमोदन प्रदान किया गया। मण्डल कर्मचारियों की सेवाशर्तों विनियम में अनुकंपा नियुक्ति का प्रावधान किये जाने, म.प्र. श्रम कल्याण निधि अधिनियम, 1982 की धारा 2 (3) (ख) को संशोधित करने, मण्डल के नियमित कर्मचारियों को 7वें वेतनमान के एरियस के व्यय भार की स्वीकृति प्रदान की गई, श्रम कल्याण केन्द्र, बुरहानपुर भवन, बुरहानपुर के मरम्मत के लिए व्यय राशि पर कार्यान्तर अनुमोदन प्रदान किया गया।

जनता में खुशहाली लाने के लिए बनाए जाएं आनंद ग्राम : निदेशक गंगराड़े

भोपाल, निप्र। राज्य आनंद संस्थान के निदेशक श्री प्रवीण कुमार गंगराड़े ने कहा कि लोगों के जीवन में खुशहाली लाने के लिए ग्राम स्तर पर अधिक से अधिक आनंद ग्राम स्थापित किए जाएं। उन्होंने यह बात खरगोन में आयोजित आनंद क्लब सदस्यों, आनंदम सहयोगियों एवं आनंदकों की समीक्षा बैठक में कही। निदेशक श्री गंगराड़े ने कहा कि खरगोन जिले में आनंद विभाग की गतिविधियां सराहनीय हैं, लेकिन अभी और संभावनाएं हैं। उन्होंने स्वयं आनंदित रहते हुए दूसरों को भी आनंद संस्थान से जोड़ने की अपील की। विशेष रूप से आनंद, अल्पविराम जैसी गतिविधियों को गांव-गांव तक पहुंचाने के लिए हेप्पीनेस वालंटियर्स की भूमिका को उन्होंने महत्वपूर्ण बताया। उन्होंने बताया कि राज्य आनंद संस्थान द्वारा आरसीवीपी नरोन्हा प्रशासन अकादमी भोपाल में %आनंद की ओर% सार्वभौमिक मानवीय मूल्यों के साथ प्रशिक्षण कार्यक्रम का सफल आयोजन किया गया। यह प्रशिक्षण सार्वभौमिक मानवीय मूल्यों पर आधारित था। इसका उद्देश्य प्रतिभागियों को एक आनंदमयी जीवन शैली अपनाने के लिये प्रेरित करना रहा। वन विद्यालय झाबुआ में भी आनंद की ओर कार्यक्रम का सफल आयोजन किया गया। इस अवसर पर विद्यालय के विद्यार्थियों ने उसाह और उमंग के साथ सहभागिता की। कार्यक्रम के दौरान विद्यार्थियों को मानव मूल्यों पर आधारित जीवन जीने की कला से अवगत कराया गया। चर्चा में यह समझाया गया कि किस प्रकार हम अपने दैनिक जीवन में सजगता, संवेदनशीलता और सकारात्मक दृष्टिकोण अपनाकर जीवन को तनावमुक्त, शांतिपूर्ण और आनंदमय बना सकते हैं। सत्र में छोटे-छोटे पर्यवेक्षकों के माध्यम से अपने भीतर झांकने और अपने व्यवहार में सुधार लाने के उपायों पर विस्तार से चर्चा की गई। विद्यार्थियों ने प्रश्नोत्तर सत्र के माध्यम से जीवन जीने की प्रक्रिया को गहराई से समझा। राज्य आनंद संस्थान द्वारा शासकीय अधिकारियों-कर्मचारियों के लिए पंचगनी, महाराष्ट्र में 22 से 25 अप्रैल तक चार दिवसीय आनंद शिविर का आयोजन किया जाएगा।

ओवरब्रिज बनने से लाखों लोगों को मिलेगी ट्रैफिक की समस्या से राहत : राज्यमंत्री गौर



विनय उजाला

भोपाल, निप्र। पिछड़ा वर्ग एवं अल्पसंख्यक कल्याण राज्यमंत्री (स्वतंत्र प्रभार) श्रीमती कृष्णा गौर ने मंगलवार को मंत्रालय में विभिन्न विभागों के साथ गोविंदपुरा क्षेत्र में हो रहे निर्माण कार्यों की समीक्षा की। उन्होंने निर्माण कार्यों में देरी और लापरवाह अधिकारियों पर नाराजगी व्यक्त करते हुए समय सीमा में कार्य करने के निर्देश दिए।

राज्यमंत्री श्रीमती गौर ने कहा कि आम लोगों को ट्रैफिक की समस्या से निजात दिलाने के लिए आशिमा मॉल से बावड़िया कलां के बीच ओवरब्रिज बनाया जाएगा। इसका लाभ रोज आवागमन करने वाले लाखों लोगों को मिलेगा। ओवरब्रिज के निर्माण के लिए इसी सप्ताह टेंडर जारी हो जाएगा और जून महीने में इसका निर्माण कार्य शुरू कर दिया जाएगा। राज्यमंत्री श्रीमती

आशिमा मॉल से बावड़िया कलां के बीच ओवरब्रिज निर्माण जून से होगा प्रारंभ

गौर ने बावड़िया ब्रिज पर ट्रैफिक सिग्नल लगाने के निर्देश भी दिए हैं, इससे लंबे समय से रहवासियों को राहत मिलेगी।

राज्यमंत्री श्रीमती गौर ने कहा कि भेल क्षेत्र की सड़कों की मरम्मत के लिए भेल के अधिकारियों के साथ समन्वय कर पीडब्ल्यूडी विभाग के अधिकारी इस कार्य को जल्द पूरा करें। उन्होंने लंबे समय से एमजीएम स्कूल अवधपुरी के करीब बनने वाली सड़क के निर्माण कार्य में देरी पर कहा कि सड़क के निर्माण कार्य में कोताही बर्दाश्त नहीं की जाएगी। सड़क निर्माण कार्य को जल्द से जल्द पूरा करने के लिए उन्होंने अधिकारियों को निर्देशित किया।

मप्र में सूचना प्रौद्योगिकी से वनों की सुरक्षा और संरक्षण में आयी गतिशीलता

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि वनों के संरक्षण और पर्यावरण की सुरक्षा के लिये प्रदेश में निरंतर प्रभावी कदम उठाये जा रहे हैं। मुख्यमंत्री की मंशानुसार विभिन्न विभागों द्वारा इस दिशा में सकारात्मक प्रयास किये जा रहे हैं।

वन विभाग द्वारा सूचना प्रौद्योगिकी तकनीकों के उपयोग से वनों की सुरक्षा एवं संरक्षण में गतिशीलता लाने के लिये जीआईएस तकनीक का प्रयोग वन क्षेत्रों के नक्शों के निर्माण एवं संधारण के लिये किया जा रहा है। मुख्यमंत्री डॉ. यादव ने कहा है कि वन विभाग द्वारा वनों का वैज्ञानिक दृष्टि से इस तरह प्रबंधन करना, जिससे न सिर्फ ग्रामवासियों को वनों से जीविकोपार्जन का स्रोत निरंतर बना रहे, बल्कि प्रबंधन में भी उनकी भागीदारी सशक्त करने का सार्थक प्रयास है। साथ ही इससे यह भी सुनिश्चित करना है कि वन एक प्राकृतिक धरोहर के रूप में संवहनीय, संरक्षित एवं संवर्धित संसाधन के रूप में विकसित होता रहे। मध्यप्रदेश वन एवं वन्य-जीव संरक्षण एवं संवर्धन में अग्रणी राज्यों की श्रेणी में अपना स्थान रखता है।



वनखण्डों के मानचित्रों का डिजिटाइजेशन

जनसंपर्क अधिकारी के.के. जोशी ने मंगलवार को जानकारी देते हुए बताया कि वन विभाग में वनखण्डों के मूल मानचित्रों एवं राजस्व विभाग के खसरेवार उपलब्ध जीआईएस डेटा का उपयोग कर नक्शे तैयार किये गये हैं। अभी तक 64 वन मण्डल में से 40 के परिष्कृत मानचित्र तैयार किये गये हैं एवं 23 वन मण्डलों के वन क्षेत्रों के मानचित्रों का सुधार कार्य प्रगति पर है, इसे शीघ्र पूर्ण किया जायेगा। मेम आईटी से अन्य शासकीय संस्थाओं को भी डेटा प्रदाय किया गया है। इससे वनों के संरक्षण में मदद मिल रही है।

अखिल भारतीय वनवासी ग्रामीण मजदूर महासंघ के 7वें अधिवेशन का शुभारंभ

वनवासी मजदूर भाई-बहनों की सभी समस्याओं का समाधान किया जाएगा : मुख्यमंत्री

विनय उजाला

भोपाल, निप्र। मुख्यमंत्री डॉ. मोहन यादव ने अखिल भारतीय वनवासी ग्रामीण मजदूर महासंघ के 7वें अधिवेशन के शुभारंभ सत्र में सम्बोधित करते हुए कहा कि मजदूर भाई-बहनों की सभी समस्याओं का समाधान करने के लिए भोपाल में विभागों से समन्वय कर काम किया जाएगा।

वनवासी भाई-बहनों तथा सभी वर्ग की बेहतरी के लिए कार्य करने में सरकार कोई कसर नहीं छोड़ेगी। सरकार ने इंदौर की हुकुमचंद मिल के 4800 मजदूर भाई-बहनों के 224 करोड़ रुपए का बकाया भुगतान करवा दिया है। रतलाम की सज्जन मिल के मजदूरों का बकाया भुगतान भी शीघ्र करवा दिया जाएगा। सरकार की ओर से औद्योगिकीकरण को बढ़ावा देकर रोजगार के अवसर तलाशने के लिए औद्योगिक निवेश के लिए संभागीय



स्तर पर रीजनल इण्डस्ट्री कॉन्क्लेव आयोजित कर उद्योगपतियों के साथ अनुबंध किए गये हैं।

भोपाल में 9वीं ग्लोबल इन्वेस्टर्स समिट आयोजित की गयी। इसमें प्रधानमंत्री नरेन्द्र मोदी एवं गृह एवं सहकारिता मंत्री श्री अमित शाह की उपस्थिति में प्रदेश में उद्योगों को बढ़ावा देने और रोजगार के अवसर तलाशने के कार्य किए गए हैं। प्रदेश में रोजगारमूलक उद्यम स्थापित करने वाले

देश के हित में करेंगे काम

मुख्यमंत्री डॉ. यादव ने कहा कि देश के हित में करेंगे काम, और काम के लेंगे पूरे दाम, यह भारतीय मजदूर संघ का नारा है। सरकार की ओर से देशहित में काम करने वाले मजदूरों को उनका पूरा हक दिया जाएगा। वरन् उद्योग में कार्य करने वाले श्रमिकों को प्रति मजदूर 5 हजार रुपए प्रति माह अनुग्रह राशि देने की योजना पर कार्य किया जा रहा है। मुख्यमंत्री डॉ. यादव ने कहा कि अलीराजपुर क्षेत्र के मजदूर भाई-बहन काम की तलाश में गुजरात राज्य की सुरत स्थित हीरा फैक्ट्री में कार्य पर जाते हैं, इसके लिए अब अलीराजपुर में ही हीरा फैक्ट्री के माध्यम से रोजगार के साधन उपलब्ध कराए जाएंगे। गंभीर बीमारी के समय गरीबों/मजदूरों के उपचार के लिये एयर एम्बुलेंस सेवा के माध्यम से अन्यत्र भेजने की व्यवस्था सरकार द्वारा की जा रही है। गरीबों के उपचार के लिये प्रधानमंत्री आयुष्मान योजना में निजी चिकित्सालयों में भी उपचार की व्यवस्था की गई है।

योगिता दीपक चौकसे जायसवाल महिला महासभा की जिला उपाध्यक्ष नियुक्त

विनय उजाला

इंदौर, नप्र। म.प्र. जायसवाल सर्ववर्गीय महिला महासभा में योगिता दीपक चौकसे को जिला उपाध्यक्ष नियुक्त किया गया।

ये नियुक्ति राष्ट्रीय अध्यक्ष अनुपमा जायसवाल, श्रीमती सुनिता जायसवाल, सुभाष जायसवाल, अशोक जायसवाल, सचिन चौकसे, उमा प्रकाश राय, विजयलक्ष्मी, अनिल मालवीय के परामर्श और अखिल भारतीय सर्ववर्गीय महिला महासभा की अनुशंसा पर की गई है। समाज के सभी अधिकारी ने बधाई दी।

सूरज जायसवाल, प्रभुचरण जायसवाल, डी.पी. राय, पुरुषोत्तम जायसवाल, सोनू जायसवाल, अतुल जायसवाल, जायसवाल, रवि मालवीय, रेखा जायसवाल ने बधाई एवं शुभकामनाएं दी है।

सुंदरकांड एवं भंडारे में शामिल हुए भगवानदास सबनानी



विनय उजाला

भोपाल, निप्र। भारतीय जनता पार्टी के प्रदेश महामंत्री व विधायक भगवानदास सबनानी जी पंचमुखी हनुमान मंदिर तुलसी नगर में आयोजित सुंदरकांड एवं भंडारे में सम्मिलित हुए। साथ ही उपस्थित जनों को भोजन प्रसादी कर

हर क्षेत्र में उन्नत स्वास्थ्य सेवाओं की उपलब्धता के लिए सरकार प्रतिबद्ध : उप मुख्यमंत्री शुक्ल

स्वास्थ्य सेवाओं के सुदृढ़ीकरण के लिए मंत्रालय में हुई उच्च स्तरीय बैठक



विनय उजाला

भोपाल, निप्र। उप मुख्यमंत्री राजेन्द्र शुक्ल ने मंत्रालय में ग्वालियर क्षेत्र में स्वास्थ्य सेवाओं के सुदृढ़ीकरण योजना की गहन समीक्षा की उन्होंने विभागीय अधिकारियों को आवश्यक दिशा-निर्देश दिए।

बैठक में जल संसाधन मंत्री एवं ग्वालियर जिले के प्रभारी मंत्री श्री तुलसीराम सिलावट, सामाजिक न्याय एवं दिव्यांगजन कल्याण तथा उद्यानिकी एवं खाद्य प्र-संस्करण मंत्री श्री नाचयण सिंह कुशवाह और ऊर्जा मंत्री श्री प्रद्युम्न सिंह तोमर उपस्थित रहे। उप मुख्यमंत्री श्री शुक्ल ने जय पालीवाल गौरव जैन गोविंद वर्मा सीटीवीएस (कार्डियोथोरेसिक

एंड वैस्कुलर सर्जरी) विभाग के आवश्यक पदों की स्वीकृति का प्रस्ताव तैयार करने और अस्पताल भवन के उन्नयन एवं सुदृढ़ीकरण कार्यों को शीघ्रता एवं प्राथमिकता से पूर्ण करने के निर्देश दिए। उन्होंने कहा कि प्रदेश के हर क्षेत्र में उच्च स्तरीय चिकित्सकीय सुविधाओं की उपलब्धता सुनिश्चित करना राज्य सरकार की प्राथमिकता है। बैठक में ग्वालियर क्षेत्र के अन्य स्वास्थ्य संस्थानों के अधोसंरचना विकास, मेन पॉवर, उपकरण उपलब्धता की विस्तारपूर्वक समीक्षा कर आवश्यक व्यवस्थाओं के उप मुख्यमंत्री श्री शुक्ल ने निर्देश दिए। उप मुख्यमंत्री श्री शुक्ल ने कहा कि प्रदेश सरकार समस्त अंचलों में स्वास्थ्य सेवाओं को

सुदृढ़ करने के लिए प्रतिबद्ध है। हमारा लक्ष्य है कि नागरिकों को उच्च स्तरीय स्वास्थ्य सेवाओं के लिए बाहर न जाना पड़े। इसके लिए आवश्यक अधोसंरचना विकास, आधुनिक चिकित्सा उपकरणों की उपलब्धता और चिकित्सकीय स्टॉफ की पर्याप्त नियुक्ति सुनिश्चित की जा रही है। उप मुख्यमंत्री श्री शुक्ल ने सिंहस्थ-2028 के दृष्टिगत सांवेर विधानसभा क्षेत्र के स्वास्थ्य संस्थानों के उन्नयन के लिए तत्काल आवश्यक कार्रवाई सुनिश्चित करने के निर्देश दिए। बैठक में प्रमुख सचिव लोक स्वास्थ्य एवं चिकित्सा शिक्षा श्री संदीप यादव, आयुक्त श्री तरण राठी, तथा संचालक श्री नीरज कुमार सिंह उपस्थित रहे।



शहडोल में दीवार लेखन कर महिलाएं बता रही जल का महत्व

जल गंगा संवर्धन अभियान अब जन अभियान बनता जा रहा है। शहडोल जिले के ब्योहारी की महिलाओं ने जल गंगा संवर्धन अभियान के तहत जल का महत्व बताने के लिए दीवार पर नारे लिखें तथा जल के महत्व के प्रति लोगों को जागरूक करने में अपनी महत्वपूर्ण भूमिका निभा रही हैं। धार एवं तिरला विकासखंड में श्रमदान कार्यक्रम आयोजित किए गए। धार के जीजी कॉलेज ने आयोजित कार्यक्रम में हस्तरपुर खेड़ा-छात्राएं, नवाकूर समिति, सदस्य उपस्थित रहे। कार्यक्रम के बाद ग्राम जेतपुरा स्थित तालाब की सफाई के लिये श्रमदान किया गया।

‘तालाबों और कुओं को साफ रखें, वर्षा जल संचयन करें’

जल गंगा संवर्धन अभियान... जल आज सहेजेंगे तो हर खेत को मिलेगा कल

विनय उजाला

भोपाल, निप्र। मुख्यमंत्री डॉ. मोहन यादव के मार्गदर्शन में जल गंगा संवर्धन अभियान संचालित किया जा रहा है। प्रदेश के जिलों में जल स्रोतों के संवर्धन और संरक्षण के लिये विविध गतिविधियां आयोजित की जा रही हैं।

अभियान में जनभागीदारी से जल संरक्षण का संकल्प साकार हो रहा है। प्राचीन जल संरचनाओं का जीर्णोद्धार और नवीन जल संरचनाओं का निर्माण कार्य किया जा रहा है। उमरिया जिले के जनपद पंचायत करकेली में प्रधानमंत्री कृषि सिंचाई योजना के अंतर्गत आयोजित वॉटरशेड महोत्सव-

2025 जल संरक्षण की दिशा में एक ऐतिहासिक पहल रही। कार्यक्रम में विधायक शिवनारायण सिंह, कलेक्टर श्री धरणेंद्र जैन, जनप्रतिनिधि, किसान, पंचायत प्रतिनिधि, महिला स्व-सहायता समूह, युवा, छात्र-छात्राएं, और स्थानीय जन मौजूद रहे। प्रधानमंत्री कृषि सिंचाई योजना 2.0 का उद्देश्य

हर खेत को पानी देना है, ताकि किसानों को वर्ष भर सिंचाई की सुविधा मिल सके और खेती की उत्पादकता में वृद्धि हो। योजना के अंतर्गत वॉटरशेड डेवलपमेंट एक महत्वपूर्ण घटक है, जो ग्रामीण क्षेत्रों में जल संरक्षण, भूजल स्तर को बढ़ाने और भूमि सुधार जैसे कार्यों पर केन्द्रित है।



छतरपुर में प्रताप सागर तालाब की सफाई

छतरपुर जिले में जल गंगा संवर्धन अभियान के तहत कई गतिविधियां आयोजित की जा रही हैं। ग्राम निवरिया में ग्रामीण लोगों की बैठक कर लोगों को तालाबों, कुएं एवं बावड़ियों की सफाई करने के लिए प्रेरित किया गया और श्रमदान करने की शपथ दिलाई गई। प्रताप सागर तालाब की सफाई अभियान का कार्यक्रम कराया गया। देवास जिले में प्रशासन एवं ग्रामीणों के जनसहयोग से जनपद पंचायत देवास की ग्राम पंचायत टिगरिया गोगा एवं पर्वतपुरा के तालाब का हहरीकरण किया जा रहा है।

संक्षिप्त समाचार

श्री हिमांशु प्रजापति ने एमपीआईडीसी के कार्यकारी संचालक का पदभार ग्रहण किया



इंदौर, निप्र। वर्ष 2019 बैच के आईएएस अधिकारी श्री हिमांशु प्रजापति ने आज एमपीआईडीसी (मध्यप्रदेश औद्योगिक विकास निगम) इंदौर के कार्यकारी संचालक का पदभार ग्रहण किया। उन्होंने एमपीआईडीसी के अधिकारियों की बैठक लेकर विभागीय कार्यों की जानकारी ली।

मंत्री सिलावट 16 को सांवेर क्षेत्र के विभिन्न ग्रामों का करेंगे भ्रमण

इंदौर, निप्र। जल संसाधन मंत्री तुलसीराम सिलावट 16 अप्रैल को सांवेर विधानसभा क्षेत्र अन्तर्गत विभिन्न ग्रामों का दौरा करेंगे। मंत्री श्री सिलावट ग्राम पंचायत पौर कराडिया, डकाच्या और ग्राम पंचायत मांगलिया में ग्रामीणों से मुलाकात करेंगे। वे ग्राम पंचायतों में मंदिर परिसर, बावड़ी आदि में स्वच्छता अभियान में भी शामिल होंगे। इस दौरान वे विभिन्न शासकीय योजनाओं से लाभान्वित हितग्राहियों से भी भेंट करेंगे। अपने भ्रमण के दौरान श्री सिलावट डकाच्या स्वास्थ्य केन्द्र और मांगलिया में रेलवे ओह्दर ब्रिज का निरीक्षण भी करेंगे।

बच्चों ने सीखी सोलर कुकिंग



इंदौर (विनय उजाला)। पद्मश्री जनक पलटा के पति जिमी मैगकिलगन की स्मृति में आयोजित सतत विकास सप्ताह के अंतर्गत आज इंदौर स्थित केंद्र पर सोलर कुकिंग एवं प्रशिक्षण का आयोजन किया गया। शहर की गणमान्य हस्तियों के साथ देवी अहिल्या विश्वविद्यालय के कुलपति श्री राकेश सिंघई एवं पद्मश्री जनक दादी ने सौर ऊर्जा के माध्यम से खाना पकाया एवं सौर ऊर्जा और सतत विकास के बारे में चर्चा की। द.विट्स स्कूल के छात्र-छात्राओं ने भी उत्साह से भाग लिया और सोलर कुकिंग का प्रशिक्षण प्राप्त करते हुए ग्रुप राइस और हलवा बनाया। अतिथियों द्वारा भी बच्चों के प्रयासों की सराहना की गई। प्राचार्य ज्योति चौरसिया ने बताया कि जल्द ही बच्चों को शिक्षकों के माध्यम से सोलर कुकिंग पर विस्तार से प्रशिक्षण दिया जाएगा और बच्चों को सोलर कुकर बनाने के लिए प्रेरित किया जाएगा।

श्री वनखंडी हनुमान मंदिर जीर्णोद्धार का कार्य शुरु



विनय उजाला
इंदौर, नप्र। छत्रीबाग में उपस्थित प्राचीन श्रीवनखंडी हनुमान मंदिर पर संतो व सेवकों द्वारा भूमि पूजन किया गया, जिसमें महामंडलेश्वर श्री रामायण जी महाराज,मंदिर अध्यक्ष सुरेंद्र जी सिसोदिया, प्रेम कल्याण,उमेश रावल,बंटी कसेरा,अमन बाथम, गजेन्द्र सिंह राठौड़, गोलू राठौर, लक्की सुनेरिया,

प्रतिक शर्मा, व मंदिर की पूरी सेवा समिति उपस्थित रही।पिछले ग्यारह वर्षों से लगातार प्रतिशनिवार सुंदरकांड पाठ मंडली द्वारा किया जाता है, और निशुल्क सुन्दरकाण्ड मंदिर जीर्णोद्धार के लिए भी किया जा रहा है व उपाध्यक्ष प्रेम कल्याण ने बताया कि करीब 500 वर्ष पुराने इस मंदिर में जर्जरता आने की वजह से पुनः जीर्णोद्धार का कार्य किया जा रहा है।

अदब की महफ़िल के मंच पर हिमाचल पुलिस के ‘हार्मनी ऑफ द पाइंस’ ने सुरों से रच दी सम्मान की संगीतमय गाथा

लता मंगेशकर ऑडिटोरियम खचाखच भरा... सीढ़ियों तक बैठे दर्शकों ने सुरों और वर्दी दोनों को किया सलाम



विनय उजाला
इंदौर, निप्र। पुलिस सिर्फ देश और समाज की रक्षा नहीं करती, बल्कि संस्कृति, संवेदना और संगीत की भी प्रहरी हो सकती है. यह संदेश रिविवार को अदब की महफ़िल द्वारा आयोजित भव्य संगीतमय संध्या में हिमाचल पुलिस के बैंड ‘हार्मनी ऑफ द पाइंस’ ने पूरे गौरव से दिया। जैसे ही मंच पर वर्दीधारी कलाकारों ने ‘ भारत हमको जान से प्यारा है ’ की धुन छेड़ी, सभागार

सिर्फ सुरक्षा नहीं, समाज निर्माण की दिशा में कदम

‘हार्मनी ऑफ द पाइंस’ केवल संगीत नहीं, पुलिस के भीतर की ईंसानियत, भावना और संवेदनशीलता का प्रतीक है। यह वही पुलिस है जो कभी सड़क पर ट्रैफिक कंट्रोल करती है, तो कभी मंच पर हारमोनियम, तबला और गिटार पर सुर सजाती है। इसी संवेदनशीलता के साथ यह बैंड चुनाव आयोग का ब्रांड एंबेसडर बनकर मतदाता जागरूकता जैसे अभियानों में भी अग्रणी भूमिका निभा रहा है। साथ ही, कलर्स टीवी के हुनरबाज – देश की शान जैसे मंच पर फाइनल तक पहुंचकर हिमाचल पुलिस की सृजनशीलता का राष्ट्रीय स्तर पर लोहा मनवाया है।

देशभक्ति से नहीं, गर्व से भर गया। यह दृश्य सिर्फ संगीत का नहीं, पुलिस की गरिमा और रचनात्मक क्षमता का भी उत्सव था। कार्यक्रम की लोकप्रियता इतनी थी कि सभागृह की हर सीट भर चुकी थी। कई दर्शक सीढ़ियों तक पर बैठकर

‘विकास जरूरी है, लेकिन नागरिकों की सहमति भी उतनी ही महत्वपूर्ण’ महापौर ने मेट्रो अधिकारियों को दिए स्पष्ट निर्देश

महापौर भार्गव ने मेट्रो रूट को लेकर ली बैठक



स्थानीय निवासियों की आपत्तियों पर जताई संवेदना

विनय उजाला
इंदौर, नप्र। शहर में मेट्रो रेल परियोजना के तहत तेजी से कार्य जारी है, जिससे इंदौर भी जल्द ही मेट्रो नेटवर्क से जुड़ने वाला है। लेकिन मेट्रो रूट को लेकर शहर के पश्चिमी क्षेत्र, विशेष रूप से बड़ा गणपति और छोटा गणपति क्षेत्र के रहवासियों ने अपनी आपत्ति दर्ज कराई है।

स्थानीय नागरिकों ने महापौर श्री पुष्पमित्र भार्गव से मुलाकात की और अपनी समस्याएं रखीं। नागरिकों ने मेट्रो स्टेशन के

प्रस्तावित स्थान को लेकर चिंता जताई और अपने क्षेत्र में निर्माण के कारण होने वाले संभावित नुकसान की जानकारी दी। इसके बाद महापौर ने तत्काल मेट्रो कॉर्पोरेशन के अधिकारियों, विशेष रूप से प्रभारी अधिकारी श्री राजपूत के साथ मेट्रो कार्यालय में बैठक आयोजित की।

बैठक में महापौर ने अधिकारियों से स्पष्ट कहा कि शहर का विकास हमारी प्राथमिकता है, लेकिन यह सुनिश्चित करना भी उतना ही जरूरी है कि स्थानीय निवासियों

को कम से कम असुविधा हो। महापौर ने निर्देश दिए कि मेट्रो रूट के चयन और स्टेशन की लोकेशन तय करने से पहले स्थानीय नागरिकों को विश्वास में लिया जाए और उनकी राय को प्राथमिकता दी जाए। साथ ही, अधिकारियों को निर्देशित किया गया कि वे जल्द ही नागरिकों के साथ पुनः बैठक कर इस मुद्दे का संतुलित और जनहितकारी समाधान निकालें। इस बैठक के माध्यम से प्रशासन ने यह स्पष्ट संकेत दिया है कि इंदौर में विकास जनसंवाद और जनसहमति के साथ होगा।

हनुमान प्राकट्योत्सव पर दिव्यांगजनों को मिला नई उम्मीद का उपहार

विनय उजाला

इंदौर, नप्र। छोला रोड स्थित खेडपति मंदिर परिसर में हनुमान प्राकट्योत्सव के पावन अवसर पर सर्व समृद्धि चैरिटेबल फाउंडेशन द्वारा एक विशेष जनकल्याणकारी सेवा कार्य का आयोजन किया गया। इस पुण्य अवसर पर दिव्यांगजनों को बैटरी से चलने वाली स्वचालित साइकिलें उपहार स्वरूप प्रदान की गईं।

यह सेवा कार्य सर्व समृद्धि चैरिटेबल फाउंडेशन की ओर से समाज के प्रति दायित्व और समर्पण का प्रतीक है, जो



दिव्यांगजनों के जीवन में आत्मनिर्भरता और सुविधा को बढ़ावा देगा। इस प्रेरणादायी आयोजन ने समाज को समरसता और सेवा का संदेश भी दिया। इस अवसर को गौरवान्वित करने के लिए श्री राजेन्द्र प्रसाद गर्ग, श्रीमती सुशीला देवी गर्ग, श्रीमती राखी गर्ग

एवं श्री सुनील गर्ग की गरिमामयी उपस्थिति रही। सभी गणमान्य अतिथियों ने दिव्यांगजनों को शुभकामनाएं देते हुए उन्हें जीवन में आगे बढ़ने के लिए प्रेरित किया। सुनील गर्ग ने इस अवसर पर एक महत्वपूर्ण सामाजिक संदेश देते हुए कहा दिव्यांगता कमजोरी नहीं,

बल्कि विशेष सामर्थ्य का प्रतीक है। हमें उन्हें सहानुभूति नहीं, सहयोग और अवसर देना चाहिए, ताकि वे आत्मनिर्भर बन सकें और समाज में सम्मानपूर्वक जीवन जी सकें। सर्व समृद्धि फाउंडेशन द्वारा किए गए इस सेवा कार्य से कई दिव्यांगजनों को अपनी रोज़मर्रा की ज़िंदगी को सहज और आत्मनिर्भर तरीके से जीने की एक नई राह मिली है। हनुमान प्राकट्योत्सव के शुभ अवसर पर आयोजित इस सेवा कार्य ने समाज के बीच एक सकारात्मक संदेश प्रसारित किया कि सेवा ही सच्चा धर्म है।

निगम में जनसुनवाई, 31 आवेदन हुए प्राप्त

विनय उजाला

इंदौर, निप्र। आयुक्त श्री शिवम वर्मा द्वारा आज निगम मुख्यालय में जनसुनवाई की गई। इस अवसर पर निगम के समस्त अपर आयुक्त, उपायुक्त, सहायक आयुक्त, अधीक्षण यंत्री एवं विभाग प्रमुख उपस्थित थे। इस अवसर पर जनसुनवाई में प्राप्त आवेदनों को तत्काल निराकरण करने के भी निर्देश दिये गये।

आयुक्त श्री शिवम वर्मा द्वारा निगम मुख्यालय स्थित कक्ष में जनसुनवाई की गई, जन सुनवाई के दौरान नागरिकों द्वारा राजस्व,



मार्केट, भवन अनुज्ञा, स्वास्थ्य विभाग, रिमूवल् विभाग, सीवेंज विभाग, जनकार्य विभाग सहित अन्य विभागों के 31 आवेदन आयुक्त महोदय के समक्ष प्रस्तुत किये गये, आयुक्त द्वारा नागरिकों को समक्ष में सुना गया तथा प्राप्त

आवेदन को आयुक्त कार्यालय में जनसुनवाई के दौरान उपस्थित अपर आयुक्त, उपायुक्त, सहायक आयुक्त व विभाग प्रमुख को तत्काल प्रेषित कर नियमानुसार कार्यवाही करने के निर्देश दिये गये।

कार्यालय नगर पालिका परिषद नागदा, जिला उज्जैन

क्रमांक एफ- /नजस्व /2025 /996

:: विज्ञप्ति सूचना ::

नागर, दिनांक : 02/04/2025

इस सूचना द्वारा सर्व साधारण को सूचित किया जाता है कि निम्नांकित विवरण के भवन/भूमि के स्वामित्व/उत्तराधिकारी की ओर से आवेदन पत्र इस कार्यालय में म.प्र. न.पा. अधिनियम 1961 की धारा 150(1)(2)(3) के अनुसार नामांकन की सूचना प्राप्त होने के फलस्वरूप धारा 151 के तहत कार्यवाही की जाना है। अतः जिस किसी को नाम किये जाने में किसी प्रकार की कोई आपत्ति हो, तो विज्ञापन के प्रकाशन के दिनांक से 30 दिवस के अंदर अपनी आपत्ति लिखित रूप से मय दस्तावेज के प्रस्तुत करें अन्यथा अवधि समाप्त के पश्चात किसी प्रकार की आपत्ति मान्य नहीं होगी :-

क्रं.	मोहल्ले का नाम	वर्तमान न.पा. रिकार्ड में दर्ज	हस्तांतरणकर्ता का नाम	भवन/भूमि जिसके नाम होना है	नामांकन चाहे जाने का आधार
1.	सिंगापुर सिटी	प्रवीण-कन्हैयालाल	प्रवीण-कन्हैयालाल	विकास-मनोहरलाल अग्रवाल	रजि/प्लाट 287
2.	जय अम्बे कॉ.	सीमादेवी-शंकरसिंह	सीमादेवी-शंकरसिंह	राहुल-शंकर सिंह यादव	दानपत्र/भवन
3.	मनोहर वाटिका	रेखा-विजय कुमार	रेखा-विजय कुमार	देवेन्द्र, विशाल-जितेन्द्र गेहलोत	रजि/प्लाट
4.	मनोहर वाटिका	विजय कुमार-मोहनलाल	विजय कुमार-मोहनलाल	धीरज, नवीन-स्व. नरेन्द्र गेहलोत	रजि/प्लाट
5.	सकेत कॉ. अमला रोड	निरंक	यशोदाबाई-अमरलाल	महेश कुमार-अमरलाल पुणेश-महेश कुमार	रजि/प्लाट
6.	प्रकाश नगर गली नं. 03	मालती-वीर बहादुर धर्तीमार वीरबहादुर-कमानसिंह	मालती-वीर बहादुर धर्तीमार वीरबहादुर-कमानसिंह	लीलाबाई-मांगीलाल लोकेश-मांगीलाल	रजि/भवन
7.	नाहर कॉ.गं.	रूपेश-मनोहरलाल	कलावती-भाग्येश राठौर वेदप्रकाश-नंदराम रामलाल-नंदराम	रूपेश-मनोहरलाल	रजि, विलियन/भवन
8.	अमला रोड	निरंक	भारत-श्याम सिंह	गुड्डिबाई-श्यामसिंह पुनम-सोनु मालिक पिता श्याम सिंह	मृत्यु, प्र.पत्र शपथ पत्र/भवन
9.	जूना नागदा रोड बायपास रोड	निरंक	मेहबूब खां-मुराद खां	फरीदा बी-हनीफ मो.	रजि/भवन
10.	जूना नागदा रोड बायपास रोड	निरंक	मेहबूब खां-मुराद खां	फरीदा बी-हनीफ मो.	रजि/भवन
11.	जवाहर मार्ग गली नं.01	शांतिबाई-सरदारमल	शांतिबाई-सरदारमल	सरदारमल-नंदिशेशोर	मृत्यु प्र.पत्र शपथपत्र/भवन
12.	सिवपुर कॉ	रामप्रसाद-मांगीलाल	रामप्रसाद-मांगीलाल	अमर सिंह-गणपतलाल	रजि/भवन
13.	जवाहर मार्ग गली नं.01	मुकेश-बालमुकुन्द सुशीला-मुकेश	मुकेश-बालमुकुन्द सुशीला-मुकेश	नामा-सोनु खान	रजि/भवन
14.	धारीवाल टाउनशिप	निरंक	प्रदीप-भरतकुमार जैन	लाखन-भरतलाल	रजि/प्लाट 22
15.	महिंदपुर रोड	धापूबाई-बिहारीलाल	धापूबाई-बिहारीलाल	कृष्णवल्लभ, निशा, चेतन-स्व. महेशचन्द्र जगदीशचन्द्र-स्व. बिहारीलाल	मृत्यु प्र.पत्र, शपथ पत्र/भवन
16.	श्रीराम कॉ.	प्रकाशचन्द्र, विद्या, उमा-स्व. भेरूलाल	प्रकाशचन्द्र, विद्या, उमा-स्व. भेरूलाल	प्रकाशचन्द्र-भेरूलाल	हकत्याग/भवन
17.	नर्मदा नगर के समीप	निरंक	राकेश कुमार-मांगीलाल	मेविस जॉन-शैलेन्द्र जॉन	रजि/प्लाट
18.	चम्बल मार्ग	कन्हैयालाल-नरसिंह	कन्हैयालाल-नरसिंह	राजेन्द्र कुमार-स्व. कन्हैयालाल	वसीयत/भवन
19.	चम्बल मार्ग	कन्हैयालाल-नरसिंह	कन्हैयालाल-नरसिंह	नरेन्द्र-स्व. कन्हैयालाल	वसीयत/भवन
20.	राजेन्द्र गृह निर्माण	दामोदर-पूनमचंद	दामोदर-पूनमचंद	दीपक जैन-अरुण पंकज जैन आशीष-विठ्ठल मेहता	रजि/प्लाट
21.	जवाहर मार्ग	रामजी भाई, नथराम भाई, भगवानदास भाई, जेठालाल भाई पिता कानजी भाई पटेल	रामजी भाई, नथराम भाई, भगवानदास भाई, पिता कानजी भाई पटेल	जेठालाल भाई पिता कानजी भाई पटेल	हकत्याग/भवन
22.	पाल्हा रोड	शकील मो. सरदार मो. पिता स्व. लाल मो. शबनम बी-इश्तकार अली	शकील मो. सरदार मो. पिता स्व. लाल मो. शबनम बी-इश्तकार अली	मुनीबाई-राधेश्याम	रजि/भवन
23.	चंबल सागर कॉ.	खेमराज-भुवान जी	खेमराज-भुवान जी	गीताबाई-शोभाराम	रजि/भवन
24.	जूना नागदा रोड पश्चिम भाग	निरंक	गङ्गूर बी-अब्दुल गफ्फार खान	अमजद खान-अ अब्दुल गफ्फार खान	रजि/भवन
25.	अमला रोड	कमलाबाई-नानूराम	कमलाबाई-नानूराम	सुनीता-विजय कुमार	रजि/प्लाट
26.	अंजनी नगर के समीप	निरंक	अशोक-कालूराम	मुशलाक शाह-न्याज मो. शाह	रजि/भवन
27.	नर्मदा नगर के समीप	अशोक कुमार-भेरूलाल	अशोक कुमार-भेरूलाल	हर्ष-दौलत रामानी	रजि/प्लाट
28.	ई.डब्ल्यू.एस. हा. बोर्ड, का.	निरंक	एम.पी. हाउसिंग बोर्ड द्वारा अधिकृत निर्मल कुमार-पांचोवाल जी	रणजीत-रामचन्द्र नन्देड़ा	रजि/प्लाट 91
29.	इंदिरा गृह निर्माण	निरंक	एस.एम. सिसौदिया-रतनलाल	सुशील सिंह-फूल सिंह	रजि/प्लाट
30.	माधव गृह निर्माण	निरंक	भेरूलाल-ऑंकारलाल	ताराबाई-स्व. भेरूलाल	मृत्यु प्र.पत्र शपथ पत्र/भवन

मुख्य नगर पालिका अधिकारी नगर पालिका परिषद नागदा

सम्पादकीय

आप हमारे अपने

नक्सलियों से गृह मंत्री अमित शाह ने कहा है कि आप हमारे अपने हैं। हथियार डाल कर मुख्यधारा में शामिल हों। जब कोई नक्सली मारा जाता है, तो कोई भी खुश नहीं होता। दंतेवाड़ा में बस्तर पंडुम महोत्सव में समापन समारोह में शाह ने कहा कि मार्च, 2026 तक नक्सल समस्या को खत्म करने के लिए सरकार प्रतिबद्ध है। नक्सलमुक्त घोषित गांवों को एक करोड़ रुपये की विकास निधि देने तथा नक्सलियों की सुरक्षा और पुनर्वास को व्यवस्था सरकार द्वारा सुनिश्चित करने की बात भी उन्होंने की। शाह के बस्तर प्रवास के दरम्यान छत्तीसगढ़ के 86 नक्सलियों ने हैदराबाद में सामूहिक समर्पण किया जिनमें बीस नक्सल महिलाएं भी शामिल हैं। पश्चिम बंगाल के नक्सलबाड़ी गांव से 1967 में शुरू किसानों के विद्रोह को नक्सलवाद कहा गया। इसमें शामिल लोगों को नक्सलवादी या नक्सल कहा जाने लगा। इन्हें मुख्यतया वामपंथी आंदोलनों से जोड़ा जाता है जो माओवादी राजनीतिक विचारधारा का पालन करते हैं। सरकार के अनुसार देश में नक्सल प्रभावित जिले सत्रह से घट कर छह रह गए हैं। छत्तीसगढ़, तेलंगाना, झारखंड और ओडिशा में इनकी जड़ें फैली हुई हैं। बिहार के विभिन्न जिलों को नक्सलमुक्त घोषित किए जाने के बावजूद अभी भी दस जिलों में इनका प्रभाव है। सरकार के प्रति नाराजगी और बुनियादी जरूरियात की मांग को लेकर ये उग्र प्रदर्शन करते रहे हैं। पिछले दिनों नक्सलियों की सेंट्रल कमेटी ने पर्चा जारी करके सरकार से युद्धविराम की मांग की। नक्सल प्रभावित इलाकों के नौजवान अब बेहतर शिक्षा और रोजगार की तलाश में अपना वक्त लगाना बेहतर मान रहे हैं। जान बचाने के लिए घने जंगलों में भटकने या सुरक्षा बलों का निशाना बनने को वे राजी नहीं हो रहे। गुरिल्ला युद्ध की ट्रेनिंग लेकर हथियारबंद लड़कों को लगातार रिहाइशी इलाकों की तरफ जाने से रोका जा रहा है। दशकों से चले आ रहे इस सशस्त्र वामपंथी आंदोलन को नेस्तनाबूद करने को दुइसंकल्पित केंद्र सरकार सफल होती दिख रही है। हालांकि ग्रामीण और बीहड़ इलाकों तक विकास, सड़कें, विद्यालय और स्वास्थ्य केंद्रों के साथ ही रोजगार के साधनों की ठोस व्यवस्था ही नौजवानों को मतिभ्रम से दूर रख सकती है। मात्र ओजस्वी भाषणों के भरोसे उनके आवेग/गुस्से को रोका जाना मुश्किल है।

सुविचार

जो समय को साध लेता है, वही जीवन को सफल बना लेता है। समय केवल घड़ी की सुई नहीं, यह परमात्मा का अदृश्य वरदान है ॥
इसका सदुपयोग ही साधना है।

— **माया बैरागी, सैलाना रतलाम**

हमें जो मिला है हमारे भाग्य से ज्यादा मिला है, यदि आपके पाँव में जूते नहीं हैं, तो अफसोस मत करिए दुनिया में कई लोग ऐसे भी हैं जिनके पाँव ही नहीं।

— **नरेश वर्मा, इंदौर**

सब कुछ सीखना ही ज्ञान नहीं है, कुछ नज़अंदज़ करना भी ज्ञान है।

— **डॉ. विनय दीवान, भोपाल**

बिना शिकायत और बिना निंदा के एक दिन बिता कर तो देखिये, खुशी और शांति कहीं ढूँढनी नहीं पड़ेगी।

— **रश्मि तिवारी, इंदौर**

जीवन एक यात्रा है, जिसमें उतार–चढ़ाव आते रहते हैं, लेकिन हर अनुभव हमें कुछ नया सिखाता है और हमें मजबूत बनाता है। जीवन को जीने के लिए हमें सकारात्मकता, धैर्य और साहस की आवश्यकता होती है।

— **ए.एस.राजपूत, आष्टा**

जिंदगी मां जैसी होनी चाहिए, किसी को फर्क नहीं पड़ता, दूसरों के पास कैसी है। सबको बस यही लगता है मेरे पास सबसे अच्छी है।

— **अरूण मित्तल, इंदौर**

सांसद प्रतिनिधि निलेश उपाध्याय ने पुत्री

डॉ. पूजा संग्र डॉ. राहुल के विवाह उपलक्ष पर श्रमिकों को दिया सम्मान एवं समर्पण राशि भेंट की



विनय उजाला ----- **बेटमा, निग्र।** जीवन में कुछ लोग विरले ही होते हैं जो परोपकार एवं समाज सेवा को ही अपना कर्तव्य समझते हैं ऐसे ही सांसद प्रतिनिधि निलेश उपाध्याय ने अपनी पुत्री डॉ. पूजा संग्र डॉ. राहुल के विवाह उपलक्ष पर प्रधानमंत्री श्री नरेंद्र मोदी की प्रेरणा से यह पहल शुरू की। क्योंकि श्रमिकों को सम्मान नहीं होगा तब तक समाज में समरसता नहीं आ सकती। कार्यक्रम में आयोजन करता ने श्रमिकों को मंच पर बुलाया एवं केसरिया दुपट्टा और अंग वस्त्र भेंट कर सम्मान किया। साथ ही सेवा भारती एवं ग्राम भारती के छात्रावासो में पढ़ने वाले छात्र–

छात्राओं के भोजन के लिए 5100–5100 रुपए का चेक ग्राम भारती के सोहनलाल परमार को प्रदान किया। इस अवसर पर प्रेम सिंह यादव, श्री राय,जितेंद्र पटेल,सुनील सोलंकी, भूपेंद्र पंचोली, अमन जायसवाल, यशवंत यादव,दलबीर सिंह खबड़ा सहित अनेक जनप्रतिनिधियों ने श्रमिकों का सम्मान किया। अनेक सामाजिक संगठनों, स्थानीय नागरिकों ने इसे एक सोच बदलने वाली घटना बताया। यह सम्मान केवल श्रमिकों का नहीं बल्कि उस सोच का है जो समाज के हर व्यक्ति को बराबरी से देखने का साहस रखता है। सभी ने उपाध्याय परिवार को धन्यवाद दिया।

शाला प्रवेशोत्सव के अंतर्गत नि:शुल्क कला प्रशिक्षण का समापन

स्कूल चलें हम अभियान प्रवेशोत्सव कार्यक्रम 2025 के तहत पी एम श्री शा बा उ मा वि रातीतलाई झाबुआ में अप्रैल माह के कार्यक्रम में विभिन्न गतिविधियों के तहत वेस्ट ऑफ बेस्ट से बनी कलाकृतियों लिफ्टान पेंटिंग, कॉटन पेंटिंग, जूट पेंटिंग, जूट वर्क, कांच, लोस, क्ले रंग, वलीं आर्ट के साथ साथ भिन्न भिन्न कलात्मक एवं रचनात्मक कलाओं का विद्यार्थियों के प्रशिक्षण का समापन एवं प्रदर्शनी



का उद्घाटन आदिवासी विकास विभाग की सहायक आयुक्त निशा मेहरा ने सरस्वती पूजन और दीप प्रज्ज्वलन कर किया इस अवसर पर सहायक आयुक्त निशा मेहरा ने बच्चों से बनाई गयी वस्तुओं की संपूर्ण जानकारी ली।बच्चों के

चोकसी को बेल्जियम में मुंबई की अदालत द्वारा जारी किये गये दो गैर ज़मानती वारंट के आधार पर गिरफ्तार किया गया है, जो 2018 व 2021 में जारी किये गये थे। बहरहाल, चोकसी की गिरफ्तारी से इतना तो सुनिश्चित हुआ है कि जब तक उसके प्रत्यर्पण की प्रक्रियाएं पूरी नहीं हो जातीं वह बेल्जियम में सलाखों के पीछे ही रहेगा। लेकिन उसका प्रत्यर्पण कठिन व चुनौतीपूर्ण है। यह अनुमान अकारण नहीं।

केस मजबूत होने के बावजूद चुनौतीभरा होगा चोकसी का प्रत्यर्पण

हालांकि भारतीय एजेंसियों– ईडी व सीबीआई द्वारा स्थानीय प्रशासन के समक्ष दर्ज किये गये हिरासत व प्रत्यर्पण आग्रह के आधार पर बेल्जियम पुलिस ने भगोड़े हीरा व्यापारी मेहुल चोकसी को गिरफ्तार तो कर लिया है, लेकिन उसे वापस भारत लाना कड़ी चुनौती होगी। चोकसी पर आरोप है कि उसने 13,500 करोड़ रुपये का बैंकिंग फ्रॉड किया और उसके खिलाफ मनी लॉंड्रिंग के मामले भी दर्ज हैं। इस घोटाले में नीरव की पत्नी एमी मोदी व भाई नीशल मोदी भी आरोपी हैं। ट्रायल से बचने के लिए चोकसी भारत से भाग गया था। कैसर पीडित चोकसी ने एंटिगुआ की नागरिकता ली हुई है। उसके खिलाफ इंटरपोल रेड कार्नर नोटिस जारी हुआ था, लेकिन उसने उसे यह कहते हुए रद्द कर दिया था कि भारतीय एजेंसीज ने उसका अपहरण करने का प्रयास किया था। यह नोटिस कोई अंतर्राष्ट्रीय गिरफ्तारी वारंट नहीं है बल्कि यह अनुरोध करने वाले देश द्वारा इंटरपोल के माध्यम से जारी किया गया एक अंतर्राष्ट्रीय अलर्ट है, जो प्रत्यर्पण, आत्मसमर्पण या इसी तरह की कानूनी कार्यवाई के लम्बित रहने तक किसी व्यक्ति का पता लगाने और उसे अस्थायी रूप से गिरफ्तार करने में मदद करता है।

चोकसी को बेल्जियम में मुंबई की अदालत द्वारा जारी किये गये दो गैर ज़मानती वारंट के आधार पर गिरफ्तार किया गया है, जो 2018 व 2021 में जारी किये गये थे। बहरहाल, चोकसी की गिरफ्तारी से इतना तो सुनिश्चित हुआ है कि जब तक उसके प्रत्यर्पण की प्रक्रियाएं पूरी नहीं हो जातीं वह बेल्जियम में सलाखों के पीछे ही रहेगा। लेकिन उसका प्रत्यर्पण कठिन व चुनौतीपूर्ण है। यह अनुमान अकारण नहीं। चोकसी का भगोड़ा भांजा नीरव मोदी भी 2019 से लंदन की जेल में बंद है। उसे भी भारत के आग्रह पर गिरफ्तार किया गया था कि उस पर भी फ्रॉड के आरोप हैं और वह भी ट्रायल से बचने के लिए भारत से फरार हो गया था। चोकसी इंग्लैंड के हाईकोर्ट के हाल के आदेश का सहारा लेकर अपने प्रत्यर्पण को रोकने का प्रयास करेगा। भारत ने वांछित हथियार व्यापारी संजय भंडारी के प्रत्यर्पण का आग्रह किया था, जिसे इंग्लैंड के हाईकोर्ट ने यह कहकर ठुकरा दिया था कि भारतीय जेलों में बहुत खराब स्थितियां हैं, जैसा

विनय उजाला



कि नई दिल्ली की तिहाड़ जेल (जो सबसे सुरक्षित मानी जाती है) में गैंगस्टर टिट्लू ताजपुरिया की हत्या से स्पष्ट है।

बेल्जियम की अदालतें भी मानवाधिकार मुद्दों को लेकर अति संवेदनशील हैं। इसलिए चोकसी का प्रत्यर्पण इस बात पर निर्भर करता है कि बेल्जियम की अदालत भारतीय जेलों की स्थितियों के बारे में क्या रुख अपनाती है इंग्लैंड के हाईकोर्ट के नज़रिये से सहमत होती है या असहमत? सभी भगोड़े, जिन देशों में अपराध करते हैं वहां न्याय से बचने के लिए प्रत्यर्पण का विरोध करने के लिए मानवाधिकार मुद्दे उठाते हैं। भारतीय एजेंसीज को सूचना मिली थी कि चोकसी बार बार बेल्जियम की यात्रा कर रहा है। इसी को मद्देनजर रखते हुए लगभग छह माह पहले ईडी ने बेल्जियम के अधिकारियों से उसके प्रत्यर्पण का आग्रह किया था। इसी आग्रह के चलते आखिरकार चोकसी की गिरफ्तारी हुई है। अब उसे वापस भारत लाना इस बात पर निर्भर करता है कि बेल्जियम की स्थानीय अदालत में भारतीय वकीलों की टीम किस प्रभावी ढंग से अपनी दलीलें रखती है। भारतीय एजेंसीज ने सारे कागज़ात पहले से ही तैयार कर रखे थे, जिन्हें प्रत्यर्पण आग्रह के साथ पेश किया गया है। इन कागज़ात में भारतीय अदालतों में चोकसी के खिलाफ दायर आरोप–पत्र, भगोड़ा होने के कारण उसके खिलाफ जारी किया गया गैर–ज़मानती वारंट और ट्रायल के लिए मौजूद न होना शामिल हैं। यहां की अदालतों ने आपराधिक आरोपों

प्राइवेट सिस्टम का खेल... आम आदमी की जेब पर हमला

डॉ. सत्यवान सौरभ

भारत में शिक्षा और स्वास्थ्य जैसे बुनियादी अधिकार आज निजी संस्थानों के लिए मुनाफे का जरिया बन चुके हैं। प्राइवेट स्कूल सुविधाओं की आड़ में अभिभावकों से मनमाने शुल्क वसूलते हैं। ड्रेस, किताबें, यूनिफॉर्म, कोचिंग... सब कुछ महंगा और अनिवार्य बना दिया गयाहै। वहीं, प्राइवेट हॉस्पिटल डर और भ्रम का माहौल बनाकर मरीजों से मोटी रकम वसूलते हैं। सामान्य बीमारी को गंभीर बताकर महंगी जांच, दवाइयाँ और भर्ती का दबाव बनाया जाता है। इन संस्थानों के पीछे कथित तौर पर राजनीतिक संरक्षण है, जिस कारण कोई कठोर कार्रवाई नहीं होती। सबसे अधिक संकट में मध्यम वर्ग पर है, जिसे न सरकारी सेवाओं पर भरोसा है, न प्राइवेट सिस्टम से राहत। यह एक चेतावनी है कि यदि जनता ने अब भी आवाज़ नहीं उठाई तो शिक्षा और स्वास्थ्य सिर्फ विशेषाधिकार बनकर रह जाएंगे।

भारत एक ऐसा देश है जहाँ शिक्षा और स्वास्थ्य को बुनियादी अधिकार माना जाता है। लेकिन जब यही अधिकार एक व्यापार का रूप ले ले तो आम आदमी की जिंदगी में यह अधिकार बोझ बन जाते हैं। आज के दौर में प्राइवेट स्कूल और प्राइवेट हॉस्पिटल सुविधाओं के नाम पर ऐसी व्यवस्था खड़ी कर चुके हैं जो आम नागरिक की जेब पर सीधा हमला करती है। यह हमला सिर्फ आर्थिक नहीं, मानसिक और सामाजिक भी है। शिक्षा या व्यापार प्राइवेट स्कूलों की बात करें तो अब ये शिक्षण संस्थान कम और फाइव स्टार होटल ज्यादा लगते हैं। स्कूल में दाखिले के लिए लाखों की डोनेशन, एडमिशन फीस, एनुअल चार्जेंस, ड्रेस, किताबें, जूते, बस फीस आदि। हर चीज में अलग–अलग मर्दों के नाम पर वसूली होती है। किताबें स्कूल के किसी ‘अधिकृत वेंडर’ से ही खरीदनी होती हैं, जिनका मूल्य बाज़ार दर से दोगुना होता है, क्योंकि उसमें स्कूल का कमीशन जुड़ा होता है। स्कूल यूनिफॉर्म भी उन्हीं से लेनी पड़ती है, जो आम बाज़ार में मिलती ही नहीं। यह सब इसलिए नहीं कि अभिभावक इन सुविधाओं की मांग करते हैं, बल्कि इसलिए क्योंकि स्कूलों ने इसे ‘अनिवार्य’ बना दिया है। पढ़ाई नाम की चीज अब कक्षा में कम और कोचिंग संस्थानों में ज्यादा होती है।

जन्म दिनांक एवं समग्र में संशोधन के कारण अटके वेतन के लिए जिला कोषालय अधिकारी से मिला कर्मचारी संगठन का प्रतिनिधिमंडल

विनय उजाला

इंदौर, नग्न। आज शासकीय अधिकारी कर्मचारी संयुक्त मोर्चा के संरक्षक हरीश बोयत, रमेश यादव व प्रवीण यादव ने बताया कि आधारा कार्ड, पेन कार्ड, समग्र आई डी आदि में

जन्मदिनांक की त्रुटि होने से इंदौर जिले के सैकड़ों कर्मचारियों का वेतन आधा माह बीत जाने के बाद भी वेतन नहीं मिला। कर्मचारियों की वेतन समस्या की गंभीरता को समझते हुए प्रतिनिधिमंडल हरीश बोयत के नेतृत्व में जिला कोषालय अधिकारी मोनिका कटार से मिला व कर्मचारियों



वेतन शीघ्र ही दिया जाएगा, जिससे वेतन न मिलने वाले कर्मचारियों ने राहत की सांस ली। आज प्रतिनिधिमंडल में मुख्य रूप से हरीश बोयत, रमेश यादव, अशोक मालवीया, प्रवीण यादव, आर के शर्मा, आनंद हांडिया, पवन शर्मा, संदीप धौलपुरे आदि साथी उपस्थित रहे।

दिलचस्प बात ये है कि उन कोचिंग संस्थानों के मालिक भी कई बार उन्हीं स्कूल संचालकों से जुड़े होते हैं। बच्चा दिनभर स्कूल, फिर कोचिंग, फिर होमवर्क और फिर दृश्यन। ऐसे में बच्चे के लिए खुद के लिए ना समय, ना सोच, ना बचपन। इन सबका उद्देश्य एक ही होता है ॥ 99ब लाओ। जब ये नंबर नहीं आते तो बच्चे हीन भावना से ग्रस्त हो जाते हैं। अभिभावक दूसरों के बच्चों से तुलना करने लगते हैं और ये पूरी प्रक्रिया मानसिक उत्पीड़न में बदल जाती है।

स्वास्थ्य का नाम, व्यापार का कामअब अगर शिक्षा में ये स्थिति है, तो स्वास्थ्य क्षेत्र उससे भी भयावह है। प्राइवेट हॉस्पिटल्स का ढांचा अब इलाज से ज्यादा ‘कमाई’ पर केंद्रित हो गया है। अस्पताल में घुसते ही ‘पर्ची’ कटती है, फिर तरह–तरह की जाँचें, महंगी दवाइयाँ, आईसीयू और ‘एडवांस पेमेंट’ की माँग और वो भी बिना यह बताए कि मरीज़ की स्थिति क्या है। सामान्य सर्दी–खांसी या बुखार को भी डॉक्टर ऐसा बताते हैं, मानो जीवन संकट में हो। डर दिखाकर लोगों को लंबी दवाओं और भर्ती की सलाह दी जाती है। मरीज़ ठीक भी हो जाए, तब भी बिल देखकर परिवार बीमार हो जाता है। जो दवा बाहर 10 रुपए में मिलती है, वही अस्पताल के बिल में 200 से 300 रुपए की होती है। यहाँ तक कि मौत के बाद भी लाश को एक–दो दिन रोककर मोर्चरी चार्जेंस, फ़ौज़ चार्जेंस आदि के नाम पर अंतिम सांस तक पैसा वसूलता जाता है। यह एक क्रूर मजाक है उस परिवार के साथ जो पहले ही अपनों को खो चुका होता है। सरकार की चुप्पी – क्यों? इस लूट का सबसे दुखद पहलू यह है कि यह सब किसी को छिपकर नहीं करना पड़ता। सब कुछ खुलेआम होता है। अखबार, सोशल मीडिया, न्यूज़ चैनल, हर जगह यह मुद्दा उठता है। हर साल प्राइवेट स्कूलों की फीस बढ़ोतरी और हॉस्पिटल बिलों पर शोर होता है, लेकिन हर बार यह शोर धीरे–धीरे दबा दिया जाता है। आखिर ऐसा क्यों? क्योंकि अधिकतर प्राइवेट स्कूल, कॉलेज, हॉस्पिटल, इन सलाके पीछे किसी ना किसी नेता का हाथ होता है। चाहे वह सत्ता पक्ष का हो या विपक्ष का। सिस्टम में बैठे अधिकतर लोग कहीं ना कहीं इस खेल में हिस्सेदार होते हैं। नियम–कानून बनते हैं, लेकिन उन पर अमल नहीं होता। आरटीई (शिक्षा का अधिकार कानून), सीजीएचएस (स्वास्थ्य सुविधा योजना), नेशनल मेडिकल कार्डसिल

इ्हा ये सब नाम भर हैं, जिनका प्रयोग प्रचार में होता है, न कि आम आदमी को राहत देने में।

मध्यम वर्ग की त्रासदीगरीबों के लिए सरकार कभी–कभी योजनाएँ बना देती है, अमीरों को कोई चिंता नहीं, लेकिन सबसे ज्यादा पिस्ता है मध्यम वर्ग। न उसे सरकारी स्कूल में भेजना गवारा होता है, न सरकारी अस्पताल में जाना। मजबूरी में वह प्राइवेट बिकल्प चुनता है और फिर उसी जाल में फँस जाता है। एक ऐसा जाल जिसमें न कोई नियंत्रण है, न कोई जवाबदेही। मध्यम वर्ग न तो सड़क पर उतरता है, न ही आंदोलन करता है। वह हर महीने अपनी जेब काटकर ईएमआई देता है, स्कूल की फीस चुकाता है, हॉस्पिटल के बिल भरता है। बस यही सोचता है और कोई रास्ता भी तो नहीं है। समाधान की संभावनाएँअगर वास्तव में इस समस्या से निपटना है तो कुछ ठोस कदम उठाने होंगे। निजी संस्थानों की पारदर्शिता, स्कूलों और अस्पतालों को अपने शुल्क और सेवाओं की जानकारी सार्वजनिक रूप से वेबसाइट और नोटिस बोर्ड पर लगानी चाहिए। एक स्वतंत्र नियामक संस्था होनी चाहिए जो फीस और सेवा की गुणवत्ता की निगरानी करे। एक ऐसी प्रणाली जहां आम नागरिक अपनी शिकायत दर्ज कर सके और उसका समाधान समयबद्ध तरीके से हो। यह सुनिश्चित किया जाए कि किसी भी राजनीतिक व्यक्ति या उनके परिवार का हित इन संस्थाओं से ना जुड़ा हो। जब तक आम जनता एकजुट होकर आवाज नहीं उठाएगी, तब तक यह लूट का सिलसिला चलता रहेगा। शिक्षा और स्वास्थ्य कोई ‘सेवा’ नहीं रह गई है। यह अब एक ‘सर्विस’ है, जिसका मूल्य तय होता है आपकी जेब देखकर। यह स्थिति किसी भी संवेदनशील और लोकतांत्रिक समाज के लिए शर्मनाक है। जब तक हम खुद नहीं जागेंगे, आवाज नहीं उठाएंगे, और सिस्टम से जवाबदेही नहीं मांगेंगे। तब तक यह प्राइवेट सिस्टम हमें ऐसे ही लूटता रहेगा। हमें यह भी समझना होगा कि दिखावे की दौड़ में शामिल होकर हम अपने बच्चों का बचपन, अपने परिवार की शांति और अपने भविष्य की स्थिरता दाँव पर लगा रहे हैं। यह समय है सवाल पूछने का, व्यवस्था को आईना दिखाने का, वरना जेब तो जाएगी ही, आत्मसम्मान भी खो जाएगा।

(लेखक स्वतंत्र टिप्पणीकार हैं।)

पश्चिम रेलवे पर श्रद्धापूर्वक मनाई गई भारत

रत्न डॉ. बी. आर. अंबेडकर की जयंती

विनय उजाला

मुंबई। पश्चिम रेलवे पर चर्चगेट, मुंबई स्थित प्रधान कार्यालय में भारत रत्न डॉ. बी. आर. अंबेडकर की 134वीं जयंती से मनाई गई। इस स्मृति समारोह का आयोजन पश्चिम रेलवे के महाप्रबंधक श्री अशोक कुमार मिश्र के नेतृत्व में किया गया जिन्होंने समारोह की अध्यक्षता की।

इस अवसर पर प्रमुख विभागाध्यक्ष, मान्यताप्राप्त ट्रेड यूनियनों के प्रतिनिधि, एससी/एसटी और ओबीसी एसोसिएशन के सदस्य तथा रेल कर्मचारी उपस्थित थे। पश्चिम रेलवे के सभी मंडलों और इकाइयों ने भी इस दिवस को पूरी श्रद्धा के साथ मनाया।

श्रद्धांजलि देने हेतु महाप्रबंधक श्री मिश्र ने डॉ. बी.आर. अंबेडकर की प्रतिमा पर पुष्पांजलि अर्पित की और मेमोरियल कैन्डल जलाई। अपने संबोधन में श्री मिश्र ने भारतीय संविधान के प्रमुख

विनय उजाला

लिया था, हालांकि उसने अभी तक भारत या एंटिगुआ की नागरिकता को नहीं छोड़ा है। प्रीति बेल्जियम की नागरिक है। हालांकि चोकसी के खिलाफ भारत का केस बहुत मजबूत है, लेकिन उसका प्रत्यर्पण कराना आसान नहीं होने जा रहा है। सब कुछ इस बात पर निर्भर है कि बेल्जियम की अदालत भारतीय जेलों के बारे में क्या रुख अपनाती है? संजय भंडारी के मामले में इंग्लैंड की अदालत ने इस दलील को स्वीकार कर लिया था कि भारतीय जेलों में यातनाएं दी जाती हैं, स्थिति अमानवीय है और ट्रायल असाधारण रूप से लम्बा चलता है। चोकसी के वकील अभी से ही इंग्लैंड की अदालत का हवाला देने लगे हैं। चोकसी के वकील विजय अग्रवाल का कहना है, हम चोकसी को जेल से बाहर निकालने का इस आधार पर प्रयास कर रहे हैं कि वह बीमार है और उसका कैसर का उपचार चल रहा है। चोकसी की ज़मानत याचिका पर सुनवायी कम से कम एक सप्ताह बाद आरंभ होगी। तब तक वह जेल में ही रहेगा।

भारतीय एजेंसीज को जब यह मालूम हुआ कि चोकसी अपने स्टेट्स को अपग्रेड कराके एफ प्लस रेजीडेंसी कार्ड कराने जा रहा है, जिससे बेल्जियम से प्रत्यर्पण अधिक कठिन हो जाता तो उन्होंने अपनी कार्यवाही को अधिक तेज़ कर दिया। फलस्वरूप बेल्जियम ने एफ रेजीडेंसी को एफ प्लस नहीं किया। चोकसी ने कैसर उपचार के लिए स्विट्ज़रलैंड की विशिष्ट कैसर फैसिलिटी हिरस्लानडेन क्लीनिक आर में अप्लाई किया था। उसे प्रवेश लगभग मिल ही गया था कि उसने सभी आवश्यक प्रक्रियाएं पूर्ण कर ली थीं, लेकिन इससे पहले कि वह बेल्जियम छोड़ पाता उसे एंटवर्प में गिरफ्तार कर लिया गया। मानवीय व अपनी स्वास्थ्य स्थिति का हवाला देते हुए चोकसी ने स्विट्ज़रलैंड में अर्जेंट मेडिकल उपचार के लिए भी अप्लाई किया था। चोकसी की गिरफ्तारी का श्रेय लेते हुए केंद्र में जूनियर वित्त मंत्री पंकज चैधरी ने कहा कि भ्रष्टाचार के प्रति सरकार की बर्दाश्त शून्य है, लेकिन यह भी कड़वा सच है कि अभी तक विजय माल्या, नीरव मोदी, चोकसी आदि एक भी फ्रॉड करने वाले भगोड़े को वापस भारत नहीं लाया जा सका है।

(लेखक वरिष्ठ पत्रकार हैं)

— **इमेज रिप्लेक्शन सेंटर**



उज्जैन, निप्र। सरल काव्यांजलि संस्था की अप्रैल माह की मासिक गोष्ठी में रचना पाठ तो हुआ ही, गर्मी के मौसम में प्यासे पक्षियों को पानी पिलाने के लिए सदस्यों को मिट्टी के जल पात्र (सकोरे) भी वितरित किए गए। संस्था अध्यक्ष डॉक्टर संजय नागर ने बताया कि कार्यक्रम में संतोष सुपेकर, मारनसिंह शरद, श्रीमती आशागंगा शिरद्वेणकर, तरुण उपाध्याय, डॉ. सुरेश यादव और प्रदीप चौहान ने प्रभावी कविताएं पढ़ीं। रामचन्द्र धर्मदासानी और राजेंद्र नागर निरन्तर ने अपनी लघुकथाओं का पाठ किया। श्रीमती रश्मि मोयदे ने मुक्तक पढ़े। आशीष श्रीवास्तव अश्क, बी.एस. गहलोत साकित और डॉक्टर रफीक नागौरी ने प्रभावी गुजुलें पढ़ीं। अध्यक्षता करते हुए हिन्दी, मालवी की ख्यात साहित्यकार श्रीमती माया बदेका ने जलियांवाला बाग के शहीदों को नमन किया और भारतसिंह के विचारों को कवियों के समक्ष रखा। उन्होंने कार्यक्रम में पढ़ी गई हर रचना की समीक्षा भी की। प्रारम्भ में सरस्वती वंदना आशीष श्रीवास्तव अश्क ने प्रस्तुत की। अतिथि स्वागत डॉ. महेश कानूनगो, प्रदीप सरल, श्रीमती सुरेखा कानूनगो और एम.जी. मोयदे ने किया। राष्ट्रकवि श्रीकृष्ण सरल जी की कविता का वाचन नितिन पोल ने किया। संस्था की परम्परानुसार इस माह के जन्म दिवस वाले सदस्य डॉक्टर महेश कानूनगो का विशेष स्वागत हुआ। संचालन तरुण उपाध्याय ने किया और आभार संतोष सुपेकर ने व्यक्त किया।

भगवत परशुराम जन्मोत्सव पर सात दिवसीय योग शिविर का आयोजन
नागदा जं., निप्र। आराध्य देव एवं भगवान विष्णु के छठे अवतार शास्त्र और शस्त्र के ज्ञाता, जमदीन पुत्र भगवान परशुराम का जन्मोत्सव सर्व ब्राह्मण महासभा द्वारा प्रतिवर्ष अनुसार पारंपरिक रूप में मनाया जाएगा। सर्व ब्राह्मण महासभा के अध्यक्ष डॉ अनिल दुबे ने बताया प्रतिवर्षानुसार जन्मोत्सव के अवसर पर सात दिवसीय योग प्राणायाम शिविर का आयोजन दिनांक 23 अप्रैल से किया जा रहा है जो 29 अप्रैल 2025 तक प्रातः 6 से 7 श्री जी अस्पताल पर निःशुल्क रूप से संचालित किया जाएगा। योग शिविर में योगासन के सरल एवं स्वास्थ्य के लिए लाभकारी विभिन्न आसन प्राणायाम एरोबिक क्लैपिंग एवं हास्य योग का अभ्यास योगाचार्य श्रीमती कीर्ति शर्मा एवं सुश्री प्रीति द्वारा सिखाया जाएगा। शिविर का आयोजन शासकीय खेल प्रशिक्षक कृष्ण चंद पुरोहित के मार्गदर्शन में संपन्न होगा। इस पावन अवसर पर आयोजित शिविर में सम्मिलित होकर सभी योग प्रेमी समाज जन, मातृशक्ति, युवा एवं विद्यार्थियों से स्वास्थ्य लाभ लेने का अनुरोध शिविर संयोजक डॉक्टर अनिल दुबे, श्रीमती वंदना दुबे, महिला सचिव श्री मति मोहिनी व्यास, विजय व्यास, राजेश तिवारी, सुंदरलाल जोशी, डॉ. प्रदीप रावल, अभिभाषक राजेश तिवारी, राजू जोशी, मनीष शर्मा, निलेश मेहता पत्रकार, योग प्रशिक्षक सुश्री प्रीति कांटेड, श्री मति कीर्ति शर्मा, कु. यज्ञशिखा तिवारी, ज्योति शर्मा, कुमुद पायल ओझा, ज्योति शर्मा बृजवासी, सीमा ओझा, गिरजा जोशी, श्री राष्ट्रीय परशुराम सेवा युवा वाहिनी महिला मंडल अध्यक्ष वर्षा मेहता एवं महासभा के सभी सदस्यों ने किया। शिविर में उपयोग हेतु निजी मेट, चादर घर से लेकर आये। शिविर का समापन आराध्य देव भगवान परशुराम जन्मोत्सव पर महाआरती के साथ होगा।

विधायक द्वारा क्षेत्र में दी विकास की सौगात
नागदा जं., निप्र। खाचरोद विधान सभा मे क्षेत्र के लोकप्रिय विधायक डॉ. तेजबहादुर सिंह चौहान द्वारा ग्राम टकरावदा 8 लाख के विकास कार्यों का भूमिपूजन किया। जिसमें में 8 रु की लागत से सीसी रोड का भूमिपूजन ग्राम वासियों के साथ किया। इस अवसर पर पूर्व विधायक लाल सिंह राणावत, मंडल अध्यक्ष गोवर्धन परिहार जनपद सदस्य मनोहर बोराणा, पूर्व मंडल अध्यक्ष लाल सिंह आंजना ग्राम सरपंच, छोटेलाल मल्लाह राजेंद्र सिंह सुरेश पाटीदार आदि उपस्थित रहे।

अ प्रा जी व्यायाम शाला में ग्रीष्मकालीन प्रशिक्षण शिविर का शुभारंभ

हनुमान प्रकट उत्सव के अवसर पर मंडल अभिभाषक संघ अध्यक्ष उपाध्यक्ष कोषाध्यक्ष का सम्मान



विनय उजाला
उज्जैन, निप्र। अ.प्रा.जी व्यायाम शाला द्वारा हनुमान प्रकट उत्सव के अवसर पर ग्रीष्मकालीन शिविर का शुभारंभ मंडल अभिभाषक संघ के अध्यक्ष ओम सारवान, उपाध्यक्ष सुरेंद्र मेहता, कोषाध्यक्ष देवेंद्र शर्मा, आर एल वर्मा मध्य प्रदेश शासन द्वारा प्रदत्त लाइफटाइम अचीवमेंट अवार्ड द्वारा किया गया। कार्यक्रम की अध्यक्षता रामचंद्र सोलपंखी ने की। प्रारंभ में मलखंभ एवं कबड्डी मैदान का विधिवत पूजन अतिथियों द्वारा किया गया। संस्था स्वागत भाषण रविंद्र पेंढारकर ने दिया। कार्यक्रम में बच्चों द्वारा आकर्षक रोप मलखंभ की पिरामिड प्रस्तुति दी गई। साठ दिवसीय ग्रीष्मकालीन शिविर में योग मलखंभ कबड्डी लाठी घुमाना तीरंजोकी तैराकी दत्त अखाड़ा आदि का प्रशिक्षण प्रतिदिन आदि कार्यों द्वारा दिया जाएगा। ग्रीष्मकालीन शिविर का पंजीयन

मूट कोर्ट न्यायालयीन ज्ञान की नींव है: त्रिपाठी

विक्रम विश्वविद्यालय में मूट कोर्ट विषय पर न्यायिक परिचर्चा का आयोजन

विनय उजाला

उज्जैन, निप्र। मंगलवार, 15 अप्रैल। 2025 को विधि अध्ययनशाला,विक्रम विश्वविद्यालय, उज्जैन में मूट कोर्ट विषय पर एक न्यायिक परिचर्चा का आयोजन किया गया। जिसमें मुख्य अतिथि के रूप में पथारे राजकुमार त्रिपाठी, न्यायिक मजिस्ट्रेट, प्रथम श्रेणी, वरिष्ठ प्रभाग, मंदसौर तथा श्रीमती रोहिणी तिवारी, न्यायिक मजिस्ट्रेट, प्रथम श्रेणी, वरिष्ठ प्रभाग, मंदसौर द्वारा विधि अध्ययनशाला के विद्यार्थियों से मूट कोर्ट विषय पर परिचर्चा की गई। इस परिचर्चा कार्यक्रम की अध्यक्षता विधि विभागाध्यक्ष प्रोफेसर डॉ. डी. डी. बेदिया द्वारा की गई। राजकुमार त्रिपाठी द्वारा महाभारत के संजय के समान न्यायालयीन कार्य प्रणाली का बौद्धिक दर्शन उपस्थित विद्यार्थियों को



करवाया गया। उन्होंने बताया कि न्यायालय के संपर्क से प्राप्त होने वाला समस्त ज्ञान मूट कोर्ट की नींव है। आगे परिचर्चा के दौरान राजकुमार द्वारा न्यायाधीश के कार्य विभाजन एवं कार्यक्षमता, न्यायालयीन व्यवस्था, न्यायालयीन कर्मचारी तथा न्यायालय में

दीवानी और फौजदारी मामलों के विचारण की प्रक्रिया पर अपने ज्ञान से प्रकाश डाला गया। उन्होंने बताया कि हर मामले का अपना जीवन होता है और हर मामले के कुछ विचित्र तथ्य होते हैं जो उसे अपने आप में अनोखा बनाते हैं। तदुपरांत, श्रीमती रोहिणी तिवारी द्वारा

न्यायिक शिक्षा एवं न्यायिक क्षेत्र में सफलता के मंत्र विद्यार्थियों के साथ साझा किए गए। श्रीमती रोहिणी ने बताया कि जीवन में विद्या ही काम आती है और विद्या केवल त्याग से प्राप्त होती है। विधि विद्यार्थियों का जीवन साधना पूर्ण होना चाहिए और अध्ययन की एक निश्चित

समय-सारणी होनी चाहिए। उन्होंने यह भी बताया कि महाविद्यालयीन विद्यार्थियों का मन, एकाग्रता एवं बुद्धि बहुत तीव्र होती है, और इस उम्र में किया गया अध्ययन जीवन भर साथ देता है। उन्होंने अपने अनुभवों के माध्यम से सफलता के मंत्र साझा कर अपनी परिचर्चा को विराम दिया।

इस कार्यक्रम में महाविद्यालय के शोधार्थी जे.आर.एफ. श्रीश भट्ट एवं शुबेन्दु उपाध्याय तथा बी.ए. एल.एल.बी. एवं एल.एल.बी. के विद्यार्थी पि. वि. विश्रुत, दीपम कुमार, सुमित बालकया, सत्यनारायण शर्मा, आलोक मिश्रा, पायल मालवीय, मोनीष वर्मा, प्रियंका आदि ने उत्सुकता एवं जिज्ञासा के साथ भाग लिया। अंत में सहायक प्राध्यापिका श्रीमती कीर्ति पटेल द्वारा पथारे हुए अतिथियों का आभार व्यक्त कर कार्यक्रम को पूर्ण किया गया।

शहर की किस्मत बना एक दिन छोड़कर जलप्रदाय...

विनय उजाला

उज्जैन, निप्र। उज्जैन शहर में वर्षों से नर्मदा को शिप्रा तक लाने का वादा किया जाता रहा... वादा पूरा किया तो दावा था कि शिप्रा सदांनीरा रहेंगी... सालों-साल उज्जैन में पानी की कमी नहीं होगी... जल संकट का तो सवाल ही नहीं... नलों में 24 घंटे पानी आएगा... यह दावा खोखला साबित हुआ... जब से नर्मदा का आगमन शिप्रा लिंक परियोजना से हुआ है... तब से लेकर इस साल तक एक भी गर्मी ऐसी नहीं रही... जब शहर में जल संकट नहीं रहा है... शहर को बीते 12 साल में हर बार गर्मी

के तीन महीने में एक दिन छोड़कर जलप्रदाय की स्थिति का सामना करना पड़ रहा है... तेज़ी से फैलते और बढ़ते उज्जैन शहर में हर साल की तरह इस साल भी गर्मी के मौसम में जलप्रदाय के लिये पानी की कमी का रोना रोने की शुरुआत हो गई है... इसी के चलते 15 अप्रैल से एक दिन छोड़कर जलप्रदाय करने का निर्णय ले लिया गया... इस व्यवस्था के तहत एक दिन उज्जैन उज्जैन में और एक दिन उज्जैन उत्तर में जलप्रदाय किया जाना तय हुआ है... पहले ही दिन व्यवस्था की हवा निकल गई... दक्षिण क्षेत्र में समय पर जलप्रदाय ही नहीं हुआ... गर्मी

के मौसम में पानी की कमी का 'रोना' रोना कोई नई बात नहीं है... और अब शहरवासी इस बदली व्यवस्था से बिल्कुल भी व्याकुल नहीं होते... क्योंकि उन्हें पता है कि हर साल नगर निगम-पीएचई और अन्य जिम्मेदारों द्वारा बारिश (अगस्त-सितम्बर) में गंभीर बांध फूल भरने के बाद भी मार्च से ढिंढोरा पीटा जाता है... अप्रैल आते-आते एक दिन छोड़कर जलप्रदाय किया जाता है... आम आदमी जो सिर्फ नल के पानी पर ही अपने पानी की ज़रूरतों पर निर्भर है... उसकी मशक़त और चिंता बढ़ जाती है... बाकी जिम्मेदारों, नगर निगम वालों और पीएचई

वालों और रईस तबके वालों को कोई फर्क नहीं पड़ता... चाहे साल भर नल से पानी मत दो... वाटर सप्लाई का नेटवर्क और सिस्टम भी इतना कमजोर है कि एक दिन छोड़कर भी ठीक से जल प्रदाय नहीं होता है... कभी टैंकियां नहीं भर पाती हैं तो कई बार मोटर पम्प जल जाते हैं... पाईप लाईन फूट जाती हैं... भरी गर्मी में शहरवासियों को अन्य जल स्रोत, टैंकरों के भरोसे रहना पड़ता है... बढ़ती आबादी के मान से जल संग्रहण और जलप्रदाय की पर्याप्त व्यवस्था और नर्मदा के पानी से शहर की प्यास बुझाने जैसी बातें पृथ्ना मना हैं...

उज्जैन रनिंग मुख्यालय को मिली नई सौगात

विनय उजाला

उज्जैन, निप्र। विगत बहुत समय से चल रहे उज्जैन रनिंग मुख्यालय की समस्या को अंततः रेल प्रशासन ने समझा और भविष्य में आ रहे सिंहस्थ महाकुंभ 2028 को ध्यान में रखते हुए उज्जैन मुख्यालय की महत्वपूर्ण भूमिका को समझते हुए प्रारंभ हुई ट्रेन नंबर 20155/56 (नईदिल्ली - डॉ. अंबेडकर - नईदिल्ली) की कोटा - डॉ. आंबेडकर नगर

विक्रम विश्वविद्यालय से जुड़े देशभर के पूर्व छात्र विश्वविद्यालय हित के लिए हर संभव कार्य करने को तयार

विद्यार्थियों द्वारा आंध्रप्रदेश के विजयवाड़ा शहर में पूर्व छात्र सम्मेलन का आयोजन

विनय उजाला

उज्जैन, निप्र। विक्रम विश्वविद्यालय उज्जैन की सन् 1956 की स्थापना के साथ ही इसका अकादमिक कार्यक्षेत्र मध्यप्रदेश के अलावा उत्तरप्रदेश, राजस्थान, दिल्ली के साथ अन्य राज्यों तक फैला हुआ था और अब देश के विभिन्न क्षेत्रों में विक्रम विश्वविद्यालय के विद्यार्थियों द्वारा पूर्व छात्र सम्मेलन आयोजित किए जा रहे हैं ऐसा ही आयोजन आंध्रप्रदेश के विजयवाड़ा में सम्पन्न हुआ जहां विद्यार्थियों ने विश्वविद्यालय में अपने अध्यापन अनुभवों के साथ सांस्कृतिक और साहित्यिक विरासत को साझा किया। विक्रम विश्वविद्यालय के सन 1974-1994के विद्यार्थियों द्वारा आंध्रप्रदेश के विजयवाड़ा शहर में पूर्व छात्र सम्मेलन का आयोजन किया गया। गत कुछ समय से विक्रम विश्वविद्यालय का एल्युमिनी एसोसिएशन काफी सक्रिय गतिविधियों में संलग्न रहा है। इसी श्रृंखला में दिनांक 13



अप्रैल 2025 को आंध्रप्रदेश में रहने वाले और विक्रम विश्वविद्यालय से शिक्षा ग्रहण करने वाले सत्र 1974- 1994 के विद्यार्थियों ने विजयवाड़ा शहर में एलिमिनी मीट का आयोजन किया। इस आयोजन की जानकारी देते हुए एस जोनलगड्डा (उरबन विश्वविद्यालय, साउथ अफ्रीका) ने बताया कि इस एल्युमिनी मीट का उद्देश्य विक्रम विश्वविद्यालय के पूर्व विद्यार्थियों को एक पटल के नीचे लाना और विश्वविद्यालय के हित के लिए योगदान पर चर्चा करना

था। उन्होंने कहा कि विश्वविद्यालय से जुड़े पूर्व छात्र विश्वविद्यालय हित के लिए हर संभव कार्य करने को तत्पर है। उन्होंने ये भी बताया कि इस आयोजन में विश्वविद्यालय के 140 विद्यार्थियों ने भाग लिया। इस अवसर पर विक्रम विश्वविद्यालय के कुलगुरु प्रोफेसर अर्पण भारद्वाज ने विद्यार्थियों की इस पहल का स्वागत करते हुए उन्हें विक्रम विश्वविद्यालय परिसर में आमंत्रित किया, उन्होंने कहा कि विश्वविद्यालय के ये अनमोल रत्न अपने-अपने क्षेत्र में महारत प्राप्त है

और परिसर में इनके आगमन एवं विद्यार्थियों से संवाद स्थापित होने से विद्यार्थियों और विश्वविद्यालय को अत्यधिक लाभ प्राप्त होगा, विद्यार्थी नए प्रकार का अनुभव प्राप्त कर सकेंगे।

अतः विश्वविद्यालय निरंतर अपने पूर्व छात्रों को बुलाकर उनका वर्तमान के विद्यार्थियों के साथ संपर्क करने के लिए सदैव तत्पर रहता है। उन्होंने इस आयोजन पर आयोजकों को बधाई दी एवं उनसे इसे आयोजन की निरंतरता बनाए रखने की अपील की।

महापौर टटवाल ने गरुघाट ट्रीटमेंट प्लांट के पानी की गुणवत्ता की जांच की

विनय उजाला

उज्जैन, निप्र। शहर में मंगलवार से एक दिन छोड़कर जल प्रदाय किया जा रहा है। जिसके क्रम में मंगलवार को दक्षिण क्षेत्र में जल प्रदाय किया गया। बुधवार को उत्तर क्षेत्र में प्रातः 7:30 से 8:30 तक पूर्ण क्षमता के साथ जल प्रदाय किया जाएगा। जिसके क्रम में मंगलवार को महापौर मुकुंश टटवाल द्वारा जल का संचित समिति के प्रभारी प्रकाश शर्मा एवं पीएचई के अधिकारियों के साथ गरुघाट ट्रीटमेंट प्लांट का निरीक्षण किया जाकर पानी की गुणवत्ता की जांच की गई। निरीक्षण के दौरान उपयुक्त मनोज मौर्य द्वारा जानकारी देते हुए अवगत करवाया गया कि गरुघाट प्लांट पर तीनों प्लांट सुचारू



रूप से कार्य कर रहे हैं। साथ ही पानी की टैंकियां पूर्ण क्षमता के साथ भरी गई हैं। जिससे पूर्ण क्षमता के साथ जल प्रदाय किया जाएगा। बुधवार को उत्तर क्षेत्र में जलप्रदाय

किया जाएगा। साथ ही जोन अनुसार पीएचई विभाग के अधिकारियों को नियुक्त किया गया है जो जलप्रदाय के समय अपने-अपने जोन अंतर्गत भ्रमण करते हुए पानी

सप्लाई के दौरान आ रही समस्याओं का निराकरण करेंगे।

जल प्रदाय के दौरान विद्युत व्यवस्था बाधित ना हो : गर्मी के समय को ध्यान में रखते हुए शहर में जल प्रदाय व्यवस्था अंतर्गत दिनांक 15 अप्रैल मंगलवार से एक दिन छोड़कर जल प्रदाय किया जा रहा है। जिसमें मंगलवार को दक्षिण क्षेत्र में जल प्रदाय किया गया। इसी प्रकार 16 अप्रैल बुधवार को उत्तर क्षेत्र में जल प्रदाय किया जाएगा। यह व्यवस्थाएं इसी प्रकार जल प्रदाय के दौरान रहेगी। उक्त व्यवस्था अंतर्गत कई जगह सप्लाई के दौरान शिकायत प्राप्त हुई है कि शहर में जल प्रदाय के दौरान विद्युत व्यवस्था बाधित होती है। जिससे कई क्षेत्रों में पानी नहीं पहुंच पाता है जिसके कारण

शहरवासियों को पेयजल समस्या उत्पन्न होती है। महापौर मुकुंश टटवाल द्वारा बिजली विभाग के मुख्य अभियंता को पत्र लिखते हुए कहा कि जल प्रदाय व्यवस्था के दौरान बिजली व्यवस्था बाधित न हो एवं जो समय जलप्रदाय के दौरान निर्धारित किया गया है। जिसमें दक्षिण क्षेत्र में प्रातः 5:30 से 6:30 बजे एवं उत्तर क्षेत्र में प्रातः 7:30 से 8:30 तक बिजली व्यवस्था निर्बाध रूप से की जाए ताकि जलप्रदाय के दौरान किसी भी प्रकार की समस्या उत्पन्न न होने पाए। इसी के साथ गंभीर बांध और गरु घाट प्लांट पर भी बिजली व्यवस्था निर्बाध रूप से जारी रहे ताकि शहर की पेयजल टैंकियां पूर्ण क्षमता के साथ भरी जा सकें।



विनय उजाला

नागदा जं., निप्र। मंगलवार को नगर निगम मुख्यालय कक्ष में महापौर मुकुंश टटवाल द्वारा प्रधानमंत्री आवास योजना अंतर्गत मंछामन मल्टी के प्रचलित कार्यों को लेकर निगम अधिकारियों के साथ बैठक करते हुए निर्देशित किया गया कि आवास योजना अंतर्गत मध्यमवर्गीय परिवारों को अपने स्वयं के आवासों का हस्तांतरण किया जाना है। किसी भी स्थिति में मल्टी निर्माण का कार्य बाधित नहीं होना चाहिए जो समय सीमा निर्धारित की गई है। उसी अवधि में निर्माण कार्य हो ठेकेदार एवं कंसलटेंट को जो

समस्याएं हैं उसको वरिष्ठ अधिकारियों को अवगत कराते हुए समस्या का निदान किया जाए। संबंधित प्रोजेक्ट में किसी भी अधिकारी की लापरवाही बिल्कुल भी बर्दाश्त नहीं की जाएगी।

महापौर मुकुंश टटवाल द्वारा संबंधित कार्य की जानकारी चाही गई। जिस पर उक्त प्रकरण पत्र पत्रिका उपलब्ध नहीं होने पर निर्देशित किया गई प्रकरण पत्रिका तत्काल प्रस्तुत की जाए। बैठक में एमआईसी सदस्य शिवेंद्र तिवारी, अपर आयुक्त संदीप शिवा, पवन कुमार सिंह, उपायुक्त योगेंद्र पटेल, कार्यपालन यंत्री पीसी यादव उपस्थित रहे।

जैन संतों के साथ हुई घटना के विरोध में सकल जैन समाज ने सौंपा ज्ञापन



विनय उजाला

उज्जैन, निप्र। सकल जैन समाज उज्जैन की तरफ से पूज्य जैन संतों के साथ जावद विधानसभा क्षेत्र के ग्राम कछला में हुई घटना के विरोध में मुख्यमंत्री के नाम से कलेक्टर कार्यालय में उज्जैन कलेक्टर प्रतिनिधि उद्धव डेराडी को ज्ञापन दिया गया। ज्ञापन का वाचन सुनील श्रीमाल के द्वारा किया गया। इस घटना से सकल जैन समाज और

सर्व समाज में घोर आक्रोश व्याप्त है। ज्ञापन में मुख्यमंत्री से सकल जैन समाज ने निवेदन किया कि उक्त घटना को लेकर निपण्ण जांच प्रशासन करवा कर जो भी इस घटना के अपराधी है उन पर कठोर कानूनी कार्यवाही करे। जिससे भविष्य में इस प्रकार की घटनाओ पर अंकुश

लग सके। साथ ही यह भी मांग कि है कि, राष्ट्र की धरोहर इन जैन संतो के विहार के समय स्थानीय प्रशासन सुरक्षा के पुख्ता इंतजाम सुनिश्चित करने का कष्ट करें।

ज्ञापन लेने के बाद कलेक्टर प्रतिनिधि उद्धव डेराडी ने कहा कि सभी हिंदू धर्म को इसमें सहयोगी होना चाहिए और में निवेदन करुंगा कि जल्द से जल्द ये ज्ञापन माननीय मुख्यमंत्री को पहुंचा दिया जाए व इस पर कार्यवाही हो। पी आर ओ संदीप जैन ने बताया कि ज्ञापन में उज्जैन के सभी श्वेताम्बर जैन स्थानकवासी श्री संघ, दिगंबर रूप सहित सभी सामाजिक / धार्मिक संस्थाओं के प्रतिनिधि सम्मिलित थे।

संक्षिप्त समाचार

जनसुनवाई का आयोजन हुआ

अलीराजपुर, निप्र। प्रति मंगलवार की तरह आज भी जनसुनवाई का आयोजन डिप्टी कलेक्टर सुश्री निधि मिश्रा की अध्यक्षता में जनसुनवाई कक्ष में किया गया। इस जनसुनवाई में ज्ञान सिंह पिता पातलिया बामनिया ग्राम-लील उमरी, तहसील-चन्द्रशेखर आजाद नगर ने आवेदन दिया कि हमारे फलिये में 10 ये अधिक घर है जहाँ 100 से अधिक ग्रामीण निवास करते है । हमारे गांव में एक कुआं है वो भी अभी से सूख चुका है , ग्रीष्म काल के समय हमें करीब 2 किलोमीटर दूर से पेयजल एवं दैनिक उपयोग के लिये पानी लाना पड़ता है जिसके कारण काफी समस्या का सामना करना पड़ता है । हमारे फलिये में नवीन हैण्ड पंप खनन कराया जाए । इस आवेदन को डिप्टी कलेक्टर सुश्री निधि मिश्रा ने जांच कर आवश्यक कार्यवाही करने के निर्देश पीएचई विभाग को दिए । इसी तरह बिजली बिल, फीस भुगतान, आवास योजना, हैण्ड पम्प की सफाई करवाने, अतिक्रमण, जमीन विवाद, से संबंधित कुल 12 आवेदन पत्र प्राप्त किए गए । इस दौरान समस्त विभाग के प्रमुख एवं कर्मचारी उपस्थित थे ।

जिला आपदा प्रबंधन प्राधिकरण धार करेगा औद्योगिक आपदा पर मॉक ड्रिल, जनता से सहयोग की अपील

विनय उजाला

धार, निप्र। धार जिले में आपदा प्रबंधन की तैयारियों को परखने और आम नागरिकों को जागरूक करने के उद्देश्य से एक अहम मॉक ड्रिल का आयोजन किया जा रहा है। यह मॉक ड्रिल रासायनिक औद्योगिक आपदा के परिप्रेक्ष्य में आयोजित होगी। यह अभ्यास 17 अप्रैल 2025, गुरुवार को सुबह 9.30 बजे बीपीसीएल पीथमपुर एलपीजी प्लांट, खेड़ा औद्योगिक क्षेत्र, धार में किया जाएगा। इस आयोजन में राष्ट्रीय आपदा प्रबंधन प्राधिकरण (धार) संयुक्त रूप से भाग ले रहे हैं। प्रशासन ने जनता को किया आगाह डूब घबराए नहीं, यह केवल अभ्यास है प्रशासन ने स्पष्ट किया है कि यह केवल एक प्रशिक्षण प्रक्रिया है और घबराने की कोई आवश्यकता नहीं है। जनता से अपील की गई है कि वे अफवाहों से बचें, शांत रहें और प्रशासन के निर्देशों का पालन करें।
नागरिकों के लिए दिशा-निर्देश
» अभ्यास के दौरान घबराएं नहीं, शांति बनाए रखें।
» क्षेत्र में प्रशासन के निर्देशों का पालन करें।
» किसी भी प्रकार की अफवाह न फैलाएं और दूसरों को सही जानकारी दें।
» असुविधा होने पर तुरंत निकटतम प्रशासनिक अधिकारी से संपर्क करें।
प्रशासन ने नागरिकों से इस मॉक ड्रिल में पूरा सहयोग देने का आग्रह किया है, जिससे कि आपदा प्रबंधन प्रणाली को और बेहतर किया जा सके।

माजपा धार जिला ग्रामीण कार्यालय पर डॉ. भीमराव अंबेडकर की जन्म जयंती पर हुआ कार्यक्रम

बाबा साहेब ने जीवन भर सामाजिक न्याय समानता और मानव गरिमा के लिए संघर्ष किया : जिलाध्यक्ष चंचल पाटीदार

विनय उजाला

मनावर, निप्र। भारतीय जनता पार्टी धार ग्रामीण जिला कार्यालय पर संविधान निर्माता बाबा साहेब डॉ. भीमराव अंबेडकरजी की जयंती के अवसर पर प्रबुद्ध जनों की विचार संगोष्ठी कार्यक्रम में भारतीय जनता पार्टी धार ग्रामीण जिलाध्यक्ष चंचल पाटीदार ने अपने विचार व्यक्त कहा कि बाबा साहेब ने जीवनभर सामाजिक न्याय, समानता और मानव गरिमा के लिए संघर्ष किया उन्होंने भारत के संविधान की रचना कर उस नींव को भी सुदृढ़ किया, जिस पर आज आधुनिक भारत खड़ा है। उनका चिंतन और विचार आज भी प्रत्येक वर्ग, समुदाय और व्यक्तिको आत्मसम्मान, अधिकार और अवसर प्राप्त करने की प्रेरणा देता है। उक्त विचार गोष्ठी भाजपा धार जिला ग्रामीण कार्यालय में डॉ भीमराव अंबेडकरजी की जयंती के अवसर पर कार्यक्रम संपन्न हुआ। इस अवसर पर मंचासीन अतिथियों द्वारा डॉक्टर भीमराव अंबेडकरजी का चित्र पर माल्यार्पण कार्यक्रम का शुभारंभ किया इस विचार गोष्ठी में मंचासीन अतिथि भाजपा धार ग्रामीण जिलाध्यक्ष चंचल पाटीदार , डॉ. सचिन शिंदे, डॉ. हिमांशु गोखले, मुकेश बागेश्वर, जितेंद्र सोलंकी ने भी संविधान निर्माता डॉ भीमराव अंबेडकर के जीवन के वृतांत बताते हुए अपने विचार व्यक्त किए इस अवसर पर कार्यक्रम संयोजक राधेश्याम मुकाती भी मंचासीन रहे इस विचार गोष्ठी के अवसर पर बालक उर्वींश धीरज बालेश्वर डॉ. भीमराव अंबेडकरजजी भूमिका में नजर आए जिसे भाजपा जिलाध्यक्षजी द्वारा पुष्प माला पहनकर सम्मान किया इस विचार गोष्ठी के अवसर पर नगर पालिका अध्यक्ष अजयजी पाटीदार , वरिष्ठ भाजपा उपाध्यक्ष रामेश्वर पाटीदार , रमेश अगल्वा (वकील साहब) , सदाशिव बरफा ,पार्षद लोकेश मुकाती, मोहन आर्य. रामकिशोर शर्मा , रमेश सोलंकी , विकास सोलंकी एवं सभी मंडल अध्यक्ष गण कार्यक्रम में उपस्थित थे इस कार्यक्रम का संचालन. आशुतोष सोनी ने किया आभार.सुमित सोलंकी ने किया...!

भारत सरकार की आरएएमपी योजना के संबंध में कार्यशाला 16 अप्रैल को

विनय उजाला

धार, निप्र। धार, निप्र। महाप्रबंधक जिला व्यापार एवं उद्योग केन्द्र ने बताया कि सूक्ष्म, लघु और मध्यम उद्यम विभाग म.प्र. शासन के अंतर्गत भारत सरकार की आरएएमपी योजना को प्रदेश में क्रियान्वित किये जाने के लिये म.प्र. लघु उद्योग निगम मोडल एजेंसी के सहयोग से एक दिवसीय वर्कशॉप 16 अप्रैल को जिला पंचायत सभागृह में प्रातः 11 बजे से आयोजित होगी। उक्त वर्कशॉप में धार जिले की समस्त एमएसएमई इकाईयां का वर्कशॉप में उपस्थित होने हेतु आमंत्रित किया है। उक्त वर्कशॉप निःशुल्क है, जिसमें एमएसएमई इकाईयों को भारत शासन की आरएएमपी योजना एवं स्टार्टअप स्क्रीम एवं एमएसएमई प्रोत्साहन योजना 2025 एवं म.प्र. भूमि, भवन, प्रबंधन नियम 2025 एवं अन्य योजनाओं के संबंध में अवगत कराया जायेगा।

आवेदन 25 अप्रैल तक आमंत्रित

धार, निप्र। एकलव्य आदर्श आवासीय विद्यालय गरडावद के प्राचार्य ने बताया कि (सीबीएसई सम्बद्ध) में सत्र 2025-2026 के लिए रिक्त सीटों के विरुद्ध कक्षा सातवीं, आठवीं एवं कक्षा नवमी में प्रवेश हेतु (केवल अनुसूचित जनजाति के छात्र-छात्राओं हेतु विद्यार्थियों की सूची (पैनल) तैयार की जानी है। इन सभी कक्षाओं में प्रवेश हेतु प्रवेश परीक्षा (श्रृंखला) का आयोजन 28 अप्रैल को प्रातः 10 बजे किया जायेगा। विद्यार्थियों का चयन प्रवेश परीक्षा की मेरिट के आधार पर होगा। प्रवेश परीक्षा हेतु आवेदन पत्र विद्यालय से प्रातः 10बजे से दोपहर 3 तक प्राप्त किया जा सकता है।

सभी को प्रण लेकर आगामी सितम्बर 2025 तक

उक्त असाक्षर छात्रों को शिक्षा से जोड़ने का प्रयास करें : कलेक्टर

विनय उजाला

अलीराजपुर, निप्र। कलेक्टर डॉ. अभय अरविंद बेडेकर की अध्यक्षता में जिला शिक्षा विभाग की योजनाओं क्रियाव्ययन एवं अन्य के संबंध में समीक्षा बैठक का आयोजन कलेक्टर सभा कक्ष में किया गया। इस दौरान जिले के जिले समस्त बीईओ एवं बी आर सी सहित समस्त हाई सेकेंडरी एवं हाई स्कूल के प्राचार्य भी उपस्थित थे। इस दौरान जिला शिक्षा अधिकारी ने जानकारी देते हुए बताया कि जिले की समस्त शासकीय विद्यालयों में अकादमिक नवीन सत्र प्रारंभ किया जा चुका है। समस्त विद्यालयों के प्राचार्य को आपार आई डी , पाठ्य पुस्तक वितरण, नवभारत साक्षरता सर्वे , छात्रवृत्ति आदि कार्यों के लिए समस्त बीईओ , बीआरसी एवं प्राचार्य को निर्देशित किया गया। इस दौरान कलेक्टर डॉ बेडेकर ने आपार आईडी की समीक्षा करते हुए कहा शासन की मंशा अनुरूप प्रत्येक छात्र को आपार आईडी बनाने का कार्य काफी महत्वपूर्ण है , यह उनके शैक्षणिक इतिहास, मार्कशीट, डिग्री, और अन्य प्रमाण पत्रों को डिजिटल रूप से संग्रहीत करने और प्रबंधित करने में मदद करता है , और उनके शैक्षणिक रिकॉर्ड को सुरक्षित और आसानी से उपलब्ध किया जा सकेगा। इस आई डी के माध्यम से कोई भी छात्रों को छात्रवृत्ति और शिक्षा ऋण के लिए आवेदन करने में भी मदद मिलेगी। इस अत्यधिक महत्वपूर्ण कार्य में भी आप लोगो द्वारा लापरवाही बरती जा रही है जो कि चिंता का विषय है। इस दौरान उन्होंने संबंधित अधिकारियों को निर्देशित करते हुए कहा कि आगामी दिवस में पाठ्य पुस्तक वितरण का कार्य शत प्रतिशत होना चाहिए। इस दौरान उन्होंने मथवाड पीएम श्री स्कूल के प्राचार्य की प्रशंसा करते हुए कहा कि उक्त विद्यालय से प्रेरणा लेकर जिले के समस्त पीएम श्री स्कूल में इसी तरह के पुस्तकालय एवं लैब का निर्माण किया जाए। इस दौरान उन्होंने उल्लास नवभारत साक्षरता अंतर्गत अभियान की समीक्षा करते हुए कहा कि जिले में 1 लाख 29

मार्च माह एवं 50 दिवस से अधिक लंबित शिकायतों का तुरंत निराकरण करें

शियकतों का निराकरण नहीं होने पर शिकायत के मान से रेडक्रास सोसायटी में जमा करनी होगी राशि : कलेक्टर

विनय उजाला

अलीराजपुर, निप्र। कलेक्टर डॉ अभय अरविंद बेडेकर की अध्यक्षता में समयावधि पत्रों की समीक्षा बैठक का आयोजन कलेक्टर सभा कक्ष में किया गया। इस दौरान कलेक्टर डॉ. बेडेकर ने राजस्व विभाग, जनजातीय कार्य विभाग आदि विभागों की एवं जन कल्याण अभियान के कार्यों की समीक्षा की। इस दौरान समीक्षा करते हुए कलेक्टर डॉ बेडेकर ने कहा कि मार्च 2025 एवं 50 दिवस से अधिक की लगभग 134 शिकायत लंबित है, कई शिकायत ऐसी भी है जिसमें शिकायतकर्ता द्वारा सहयोग नहीं दी जा रहा , जो शिकायत सिविल कोर्ट में प्रचलित है ऐसी आदि प्रकार की शिकायतों को तुरंत फोरक्लोज्ड करें। इसके पश्चात शेष शिकायतों का तुरंत निराकरण कर मुख्यालयों को 2 दिवस के भीतर प्रतिवेदन उपलब्ध कराए। इस दौरान उन्होंने समस्त विभाग प्रमुखों को निर्देशित करते हुए कहा कि माह मार्च एवं 50 दिवस से अधिक शेष शिकायतों का निराकरण नहीं करने की स्थिति अनिवार्य है किन्तु विगत दिनों में मात्र 1 हजार से अधिक ई-केवाईसी हो रही है , इस प्रकार की गति से काफी हितग्राहि राशन से वंचित हो सकते है। धीमी गति से कार्य करने वाले उचित मूल्य दुकान विक्रेताओं के खिलाफ कार्यवाही कर शत प्रतिशत ई-केवाईसी करें। इस दौरान उन्होंने समस्त मुख्य कार्यपालन अधिकारी जनपद पंचायत के अधिकारियों को निर्देशित करते हुए कहा कि जल गंगा संवर्धन से संबंधित कार्य की प्रगति की जानकारी प्रति दिवस मुख्यालय को अवगत कराए , विगत वर्ष के लंबित जल गंगा संवर्धन से संबंधित कार्य को भी कार्य योजना में शामिल कर पूर्ण करने के निर्देश दिए। इस दौरान मुख्य कार्यपालन अधिकारी जिला पंचायत श्री प्रखर सिंह , अनुविभागीय अधिकारी जेोबट श्री अर्थ जैन , अपर कलेक्टर श्री वीरेंद्र सिंह बघेल , संयुक्त कलेक्टर सुश्री प्रियांशी भंवर , अनुविभागीय अधिकारी श्री एसआर यादव , डिप्टी कलेक्टर श्री जीपी अग्रवाल, सुश्री निधि मिश्रा सहित अन्य अधिकारी एवं कर्मचारी उपस्थित थे।

जिला स्तरीय सड़क सुरक्षा समिति की बैठक आयोजित

विनय उजाला

अलीराजपुर, निप्र। सुप्रीम कोर्ट द्वारा मोटरयान अधिनियम 1988 के अंतर्गत सड़क दुर्घटनाओं की मॉनिटरिंग करने एवं सड़क सुरक्षा को बेहतर बनाने के लिए गठित जिला स्तरीय सड़क सुरक्षा समिति की मासिक बैठक कलेक्टर डॉ अभय अरविंद बेडेकर एवं पुलिस अधीक्षक श्री राजेश व्यास की अध्यक्षता में आयोजित की गई। इस बैठक में जिले में ओवरलोडिंग काफ़ी दुर्घटना हो रही है। इस पर पूर्ण रूप से प्रतिबंध लगाने के लिए उक्त वाहन मालिक के खिलाफ सख्त से सख्त कार्यवाही करें साथ ही संबंधित वाहन मालिकों को समझाइए दे कि यात्रियों को वाहन के अंदर ही बैठाना जाए। वाहन के साइड में लटकने एवं छुलने वाले यात्रियों के खिलाफ भी कार्यवाही करें। कलेक्टर डॉ. बेडेकर एवं पुलिस अधीक्षक श्री व्यास ने सरोवा एवं चांदपुर रोड पर वाहनों की गति को धीमा करने एवं दुर्घटना की संभावना को कम करने के उद्देश्य से स्पीड ब्रेकर बनाने के निर्देश दिए।

जनसुनवाई में आए कुल 53 आवेदन आए

विनय उजाला

धार, निप्र। सीईओ जिला पंचायत अभिषेक चौधरी ने मंगलवार को जिला पंचायत सभाकक्ष में आयोजित जनसुनवाई में आवेदकों की समस्याओं को सुना और संबंधित अधिकारियों को समस्याओं के निराकरण के लिए निर्देश दिए। इस दौरान एडीएम अश्विनी कुमार रावत, एसडीएम रोशनी पाटीदार ने भी आवेदकों की समस्याओं को सुना। इस जनसुनवाई में कुल 53 आवेदन प्राप्त हुए। इस जनसुनवाई में प्रधानमंत्री आवास योजना का लाभ दिलाने, अतिक्रमण हटाने, अवैध कब्जा हटवाने, मुख्यमंत्री आवास योजना का लाभ दिलाने, बिजली बिल माफ करने, आर्थिक सहायता का लाभ दिलाने, समयामान वेतन एरिया राशि का भुगतान करवाने इत्यादि संबंधी आवेदन प्राप्त हुए।

प्राइवेट टूर्स से हज पर जाने वालों को झटका

सऊदी अरब ने 80 फीसदी कटौती की

विनय उजाला

डह्री, निप्र। जिले सहित देश प्रदेश से प्राइवेट टूर्स के माध्यम से हज पर जाने वाले हज यात्रियों के लिए झटका दिया है। 29 अप्रैल से 31 मई के दौरान पौने दो लाख हज यात्री भारतीय हज कमेटी के माध्यम से हज पर जा रहे हैं। लेकिन प्रायवेट टूर्स के कोटे में अचानक 80 फीसदी तक कटौती ने आवेदन और रकम जमा करने वाले लोगों को चिंता में डाल दिया है। ऐसे में प्रायवेट टूर्स हज आवेदकों ने भारत सरकार से मांग की है कि वे सऊदी सरकार से बात कर मामला सुलझाएं।
क्या फर्क है हज कमेटी और प्राइवेट टूर्स से हज में : इस बारे में श्री मंसूरी ने बताया कि भारतीय हज कमेटी के माध्यम से जाने वाले हज यात्रियों के लिए तो सऊदी अरब सरकार ने अब तक का सबसे ज्यादा कोटा दिया है। 29 अप्रैल से 31 मई के दौरान पौने दो लाख हज यात्री भारतीय हज कमेटी के माध्यम से हज पर जा रहे हैं। लेकिन प्रायवेट टूर्स के कोटे में अचानक 80 फीसदी तक कटौती ने आवेदन और रकम जमा करने वाले लोगों को चिंता में डाल दिया है। ऐसे में प्रायवेट टूर्स हज आवेदकों ने भारत सरकार से मांग की है कि वे सऊदी सरकार से बात कर मामला सुलझाएं।
क्या फर्क है हज कमेटी और प्राइवेट टूर्स से हज में : इस बारे में श्री मंसूरी ने बताया कि हालांकि खुशी की बात यह भी है कि भारतीय हज

▲▲▲▲

▲▲▲▲▲

▲▲▲▲▲

▲▲▲▲▲

